



मद्रास उच्च न्यायालय के न्यायाधीश के रूप में नौ न्यायिक अधिकारियों, 10 अधिवक्ताओं के नामों की मंजूरी

नई दिल्ली/भाषा। उच्चतम न्यायालय कॉलेजियम ने मद्रास उच्च न्यायालय के न्यायाधीश के रूप में नौ न्यायिक अधिकारियों और 10 अधिवक्ताओं की नियुक्ति के प्रस्ताव को मंजूरी दी है। प्रधान न्यायाधीश (सीजेआई) सूर्यकांत की अध्यक्षता वाले कॉलेजियम ने 18 मई को हुई बैठक में नियुक्ति के लिए इन नामों को मंजूरी दी। जिन न्यायिक अधिकारियों के नामों को मंजूरी दी गई है, उनमें डॉ. पी. मुरुगन, एमडी सुमति, एस अल्लूरी, सी थिरुमल चंद्रशेखर, धर्मलिंगम लिंगेश्वरन, कार्तिकेयन बालथंडायुधम, षण्मगुम कार्तिकेयन, बलुचामी मुरुगेशन और एन गुणशेखरन शामिल हैं।

वहीं, जिन अधिवक्ताओं के नामों को मंजूरी दी गई है उनमें नटराजन रमेश, जीके मुथुकुमार, रामकृष्णन राजेश विवेकानंदन, शंकरनारायणन रविकुमार, नागराजन दिलीप कुमार, एलपम मनोहरन, कृष्णास्वामी गोविंदराजन, रजनीश पथियिल, के. अप्पादूर्स और रामासामी अनिता शामिल हैं। एक अन्य निर्णय में, कॉलेजियम ने मुंबई उच्च न्यायालय के स्थायी न्यायाधीश के रूप में छह अतिरिक्त न्यायाधीशों की नियुक्ति के प्रस्ताव को मंजूरी दी। कॉलेजियम ने न्यायमूर्ति निरंजिता प्रकाश मेहता, प्रफुल्ल सुरेंद्रकुमार खुलकर, अश्विन दामोदर भोवे, रोहित वासुदेव जोशी, अब्दुल महेंद्र सेठना और प्रवीण शेषराव पाटिल के नामों को मंजूरी दी।

तमिलनाडु : भारी बारिश के कारण बिजली का तार घर पर गिरने से अथूर में तीन लोगों की मौत

डिंडीगुल/भाषा। तमिलनाडु के डिंडीगुल जिले में एक घर पर बिजली का तार गिरने से एक व्यक्ति, उसकी पत्नी और कॉलेज के एक छात्र सहित तीन लोगों की बिजली का करंट लगने से मौत हो गई। पुलिस ने यह जानकारी दी। पुलिस ने बताया कि मृतकों की पहचान करुपैया (41), उनकी पत्नी सुधा (37) और 18 वर्षीय पड़ोसी सुब्रमण्यशिव के रूप में हुई, जो उनकी मदद के लिए दौड़े थे। पुलिस ने बताया कि भारी बारिश के कारण अथूर के अग्रहारा स्ट्रीट स्थित करुपैया के घर की ऊपरी मंजिल पर बिजली का तार टूटकर गिर गया। पड़ोसियों ने बिजली बोर्ड को सूचना दी, जिसने बिजली आपूर्ति रोक दी। वे तीनों पीड़ितों को अथूर सरकारी अस्पताल ले गए, जहां चिकित्सकों ने उन्हें मृत घोषित कर दिया। सेम्पार्टी पुलिस ने मामला दर्ज कर जांच शुरू कर दी है। निवासियों ने अस्पताल के पास विरोध प्रदर्शन किया, जिसके बाद पुलिस ने हस्तक्षेप करते हुए प्रदर्शनकारियों को तितर-बितर कर दिया। शवों को पोस्टमार्टम के लिए डिंडीगुल सरकारी मेडिकल कॉलेज अस्पताल भेजा गया है।

पुडुचेरी विधानसभा के अस्थायी अध्यक्ष ने थट्टनचावडी विधानसभा सीट से रंगासामी का इस्तीफा स्वीकार किया

पुडुचेरी/भाषा। पुडुचेरी विधानसभा के अस्थायी अध्यक्ष ए. अनबलगन ने मंगलवार को एआईएनआरसी नेता और मुख्यमंत्री एन. रंगासामी का थट्टनचावडी विधानसभा सीट से इस्तीफा स्वीकार कर लिया। रंगासामी ने नौ अप्रैल को हुए विधानसभा चुनावों में थट्टनचावडी और मंगलम सीटों से चुनाव लड़ा और दोनों सीटों पर जीत हासिल की। विधानसभा सचिव जे. दयालाने द्वारा जारी एक विज्ञापन में कहा गया है कि मुख्यमंत्री ने मंगलम सीट बरकरार रखी है। अस्थायी अध्यक्ष ने थट्टनचावडी से रंगासामी का इस्तीफा स्वीकार कर लिया है। रंगासामी ने 13 मई को वरिष्ठ भाजपा नेता ए. नमस्सिवयम और एआईएनआरसी विधायक मल्लाडी कृष्णा राव के साथ पांचवीं बार मुख्यमंत्री के रूप में शपथ ली। पुडुचेरी की 30 सदस्यीय विधानसभा में एआईएनआरसी की संख्या अब घटकर 11 रह गई है और पार्टी के नेतृत्व वाले राष्ट्रीय जनतांत्रिक गठबंधन (राजग) की कुल संख्या 17 है। इसके सहयोगी दलों में भाजपा ने चार सीटें जीती हैं, अन्नाद्रमुक और एलजेके को एक-एक सदस्य मिला है।

छात्र जीवन से ही राजनीतिक सोच वाले थे सतीशन : दोस्तों और परिवार ने कहा

कोच्चि/भाषा। केरल के नए मुख्यमंत्री वी डी सतीशन के कॉलेज के दिनों के दोस्त और परिवार के सदस्यों का कहना है कि वह छात्र जीवन से ही तेज राजनीतिक समझ रखने वाले नेता रहे हैं। सतीशन के 43 वर्ष पुराने मित्र और यहां के सेक्रेड हार्ट कॉलेज, थेवरा के पूर्व छात्र रंजीत थम्पी ने कॉलेज यूनिशन चुनाव का एक विलक्षण किस्सा याद करते हुए कहा कि सतीशन की राजनीतिक सूझबूझ उस समय भी साफ दिखाई देती थी।

थम्पी ने बताया कि उस समय कांग्रेस की छात्र इकाई केएसयू के नेता सतीशन एक बेहतरतरि यत्ना और याद-विवाद प्रतियोगिताओं के प्रतिभागी थे। कॉलेज चुनाव में केएसयू के सामने एसएफआई का एक बेहद लोकप्रिय उम्मीदवार था, जो अपने गायन कौशल के कारण छात्रों में काफी चर्चित था। उन्होंने कहा कि सतीशन ने ही सुझाव दिया था कि केएसयू के उम्मीदवार को भी गाना गाने के लिए तैयार किया जाए ताकि लोकप्रिय प्रतिद्वंद्वी का मुकाबला किया जा सके। थम्पी ने हंस्तै हूँ कहा, हम लोग भरे घर के बरामदे में बैठकर केएसयू उम्मीदवार को मलयालम गीत 'नी मधु पकरु' गाने का अभ्यास कराते थे। उन्होंने बताया कि बाद में सतीशन ने इसे चुनावी रणनीति का हिस्सा बना दिया। थम्पी ने 'पीटीआई वीडियो' से कहा, जब उम्मीदवार प्रचार के लिए कक्षाओं में जाता था, तो सतीशन पहले ही कुछ केएसयू समर्थकों को वहां बैठा देते थे, जो छात्रों के बीच से यह सवाल उठाते थे कि क्या हमारा उम्मीदवार भी प्रतिद्वंद्वी की तरह गा सकता है। उन्होंने कहा कि इसके बाद उम्मीदवार हर कक्षा में यही गीत गाता था और छात्रों से तुरंत जुड़ाव बना लेता था। अंततः वह चुनाव जीत गया।

अन्नाद्रमुक के दोनों गुट अपने रुख पर अडिग, पलानीस्वामी ने आम परिषद की बैठक बुलाने की मांग नहीं मानी

दक्षिण भारत राष्ट्रमत
dakshinbharat.com

चेन्नई/भाषा। ऑल इंडिया अन्ना द्रविड़ मुनेत्र कण्णम (अन्नाद्रमुक) के महासचिव इंद्रे पलानीस्वामी ने मंगलवार को पार्टी में अपनी स्थिति मजबूत करने के लिए वरिष्ठ पदाधिकारियों की एक महत्वपूर्ण बैठक की, लेकिन उनके नेतृत्व को चुनौती देने वाला बागी गुट झुकने को तैयार नहीं हुआ।

एक दिन पहले ही पलानीस्वामी ने बागियों को विभिन्न मुद्दों को सुलझाने के लिए आगे आने और बातचीत करने का प्रस्ताव दिया था। पलानीस्वामी ने पार्टी मुख्यालय में करीबी नेताओं के साथ लगभग दो घंटे लंबी बैठक की, लेकिन उन्होंने आम परिषद बुलाने की बागियों की मांग को स्वीकार नहीं किया। वरिष्ठ नेताओं सीवी षण्मगुम और एसपी

वेलुगुमि के नेतृत्व वाले बागी गुट के किसी भी सदस्य ने पलानीस्वामी से हाथ मिलाते निर्मग्न पर सकारात्मक प्रतिक्रिया नहीं दी। पलानीस्वामी की ओर से आयोजित बैठक से बाहर निकलने के बाद वरिष्ठ नेता ओएस मनियन ने कहा कि रचनात्मक चर्चा हुई, लेकिन आम परिषद बुलाने के बारे में कोई विचार नहीं हुआ। पलानीस्वामी के करीबी नेता सीवी रमण ने बताया कि लगभग दो घंटे तक चली इस बैठक में करीब 80 जिला सचिव शामिल हुए। उन्होंने कहा कि सभी पदाधिकारी और कार्यकर्ता बैठक की, लेकिन उन्होंने आम परिषद बुलाने की बागियों की मांग को स्वीकार नहीं किया। और पार्टी आने वाले दिनों में जीत हासिल करने की रणनीति बनाएगी। रमण ने



संवाददाताओं से कहा, "बैठक में 80 से अधिक जिला सचिवों ने हिस्सा लिया। कुछ सचिव समय पर पार्टी मुख्यालय नहीं पहुंच पाने के कारण बैठक में शामिल नहीं हो सके।" मणियन ने कहा कि बैठक में विजयभास्कर के उस वादे पर चर्चा नहीं हुई, जिसमें उन्होंने चुनाव में मिली हार पर चर्चा करने और "उचित निर्णय" लेने के लिए आम परिषद की बैठक बुलाने के संबंध में 1,000 पार्टी सदस्यों के हस्ताक्षर प्राप्त करने की बात कही थी। इस बीच, षण्मगुम ने संवाददाताओं से बात करते हुए पलानीस्वामी की कड़ी आलोचना की। उन्होंने कहा कि एक ओर पलानीस्वामी अस्तुष्ट नेताओं को बातचीत के लिए बुला

रहे हैं, दूसरी ओर वह 31 जिला सचिवों को उनके पदों से हटा रहे हैं। षण्मगुम, वेलुगुमि और विजयभास्कर उन नेताओं में शामिल हैं, जिन्हें पार्टी के विभिन्न पदों से हटा दिया गया है। षण्मगुम ने कहा कि वह और उनके समर्थक बातचीत के लिए तैयार हैं, लेकिन अपनी राय जाहिर करने पर उन्हें देशद्रोही करार दिया जाना स्वीकार्य नहीं है। यह बैठक तमिलनाडु के मुख्यमंत्री (टीवीके) सरकार को समर्थन देने वाले बागी गुट की आम परिषद की बैठक बुलाने की मांग की पृष्ठभूमि में आयोजित की गई। एक अन्य वरिष्ठ नेता सीवी राजन चेल्लम्पा ने कहा कि अन्नाद्रमुक ने पलानीस्वामी के नेतृत्व में अटूट समर्थन के साथ एकजुट होकर काम करने का संकल्प लिया है। चेल्लम्पा ने पोस्ट में कहा, "हम अपने महासचिव और पूर्व मुख्यमंत्री के हाथ मजबूत करने के वास्ते पूरा समर्थन और सहयोग देने के लिए दृढ़ संकल्पित रहेंगे।"

रहे हैं, दूसरी ओर वह 31 जिला सचिवों को उनके पदों से हटा रहे हैं। षण्मगुम, वेलुगुमि और विजयभास्कर उन नेताओं में शामिल हैं, जिन्हें पार्टी के विभिन्न पदों से हटा दिया गया है। षण्मगुम ने कहा कि वह और उनके समर्थक बातचीत के लिए तैयार हैं, लेकिन अपनी राय जाहिर करने पर उन्हें देशद्रोही करार दिया जाना स्वीकार्य नहीं है। यह बैठक तमिलनाडु के मुख्यमंत्री (टीवीके) सरकार को समर्थन देने वाले बागी गुट की आम परिषद की बैठक बुलाने की मांग की पृष्ठभूमि में आयोजित की गई। एक अन्य वरिष्ठ नेता सीवी राजन चेल्लम्पा ने कहा कि अन्नाद्रमुक ने पलानीस्वामी के नेतृत्व में अटूट समर्थन के साथ एकजुट होकर काम करने का संकल्प लिया है। चेल्लम्पा ने पोस्ट में कहा, "हम अपने महासचिव और पूर्व मुख्यमंत्री के हाथ मजबूत करने के वास्ते पूरा समर्थन और सहयोग देने के लिए दृढ़ संकल्पित रहेंगे।"



तमिलनाडु : अम्मा कैटीनों के उज्जयन के फैसले का दिनांकन ने किया स्वागत

चेन्नई/भाषा। अम्मा मकल मुनेत्र कण्णम (एमएमके) प्रमुख टीटीवी दिनांकन ने तमिलनाडु में संचालित अम्मा कैटीनों के उज्जयन संबंधी मुख्यमंत्री सी जोसेफ विजय के निर्देश का मंगलवार को स्वागत किया और राज्य सरकार से इस योजना का और विस्तार करने की मांग की। दिनांकन ने एक बयान में कहा, "मुख्यमंत्री के इस निर्देश का स्वागत करता हूँ, जिसके तहत चेन्नई निगम सहित राज्यभर की 600 से अधिक अम्मा कैटीनों में बुनियादी ढांचे में सुधार, जरूरी रसोई उपकरणों की तत्काल खरीद और जनता को गुणवत्तापूर्ण भोजन निर्बाध तरीके से उपलब्ध कराने की बात कही गई है। उन्होंने पूर्व मुख्यमंत्री जे जयललिता द्वारा शुरू की गई रियायती दर वाली सरकारी भोजनालय योजना 'अम्मा कैटीन' को भूख के खिलाफ 'जीवनरेखा' बताते हुए कहा कि इससे छात्र, श्रमिक और अन्य जरूरतमंद लोगों को लाभ मिला है। दिनांकन ने आरोप लगाया, गरीब और जरूरतमंद लोगों की सेवा के उद्देश्य के बावजूद द्रमुक शासन के पांच वर्षों के दौरान अम्मा कैटीनों को गंभीर कठिनाइयों का सामना करना पड़ा। उन्होंने कहा कि कर्मचारियों की कमी, उपकरणों का अभाव और राजनीतिक कारणों से कैटीनों को बंद किए जाने जैसी समस्याओं ने इस पहल के उद्देश्य को कमजोर किया। एएमएमके नेता ने कहा, ऐसे समय में जब मुख्यमंत्री ने अम्मा कैटीनों के महत्व को स्वीकार करते हुए उनके उज्जयन का आदेश दिया है, मैं इस फैसले का दिल से स्वागत करता हूँ और तमिलनाडु के सभी पंचायत क्षेत्रों में अम्मा कैटीन शुरू करने की मांग करता हूँ, ताकि राज्य के गरीब और श्रमिक वर्ग के लोगों को भोजन उपलब्ध कराया जा सके।

अंबुमणि ने तमिलनाडु सरकार से इंडी मामले में बालाजी पर मुकदमा चलाने की अनुमति देने का अनुरोध किया

चेन्नई/भाषा। पहाली मकल कावी (पीएमके) नेता अंबुमणि रामदास ने मंगलवार को तमिलनाडु सरकार से द्रविड़ मुनेत्र कण्णम (द्रमुक) नेता सैथिल बालाजी के खिलाफ घनशोधन मामले में न्यायिक कार्यवाही शुरू करने की मंजूरी देने का अनुरोध किया। पीएमके नेता ने एक बयान में कहा, प्रवर्तन निदेशालय (इंडी) ने तमिलनाडु सरकार से पूर्व मंत्री सैथिल बालाजी के खिलाफ दायर उस मामले की जांच शुरू करने की अनुमति देने का अनुरोध किया है, जिसमें राज्य द्वारा संचालित परिवहन निगमों में नौकरी दिलाने के बहाने भोले-भाले युवाओं से करोड़ों रुपए धोखाधड़ी से एकत्र किए गए



और अवैध रूप से हस्तांतरित किए गए थे। उन्होंने इस कदम को लोक प्रशासन में ईमानदारी सुनिश्चित करने की दिशा में स्वागत योग्य कदम बताया। उन्होंने कहा, चेन्नई पुलिस की केंद्रीय अपराध शाखा ने द्रमुक से जुड़े वर्तमान विधायक सैथिल बालाजी के खिलाफ मामला दर्ज किया है, जिसमें आरोप लगाया गया है कि उन्होंने 2011 से 2015 के बीच परिवहन मंत्री के रूप में अपने कार्यकाल के दौरान राज्य परिवहन निगमों में चालकों, खलासियों, तकनीकी कर्मचारियों और इंजीनियरों के रूप में रोजगार के अवसर दिलाने का वादा करके हजारों व्यक्तियों से करोड़ों रुपए की धोखाधड़ी की।

मैं जनादेश को विनम्रता से स्वीकार करता हूँ: स्टालिन के दामाद सबरिसन

चेन्नई/भाषा। द्रविड़ मुनेत्र कण्णम (द्रमुक) अध्यक्ष एम. के. स्टालिन के दामाद एवं हाल में संपन्न विधानसभा चुनाव में पार्टी की रणनीति बनाने वाली परामर्श फर्म के संस्थापक सबरिसन वेदमूर्ति ने कहा कि वह जनता के फैसले को विनम्रता से स्वीकार करते हैं। सामाजिक-राजनीतिक शोध संगठन 'पांपुलस एम्पावरमेंट नेटवर्क' (पीईएन) के संस्थापक वेदमूर्ति ने कहा कि वह कड़ी मेहनत जारी रखेंगे और आगे बढ़ते रहेंगे। एक बयान में उन्होंने कहा कि चुनाव परिणाम को किसी एक कारण से जोड़कर देखना सच्चाई को नहीं दर्शाता और संकेत दिया कि चुनावी रणनीति तय करने में जितनी भी उनकी भूमिका रही, उसकी जिम्मेदारी लेने से वह पीछे नहीं हटेंगे। उन्होंने कहा, "मैं जनादेश को विनम्रता से स्वीकार करता हूँ। टीम पीईएन की कड़ी मेहनत और ईमानदारी की मैं सराहना करता हूँ, लेकिन चुनावी नतीजों में जो भी मेरी भूमिका रही, उसे स्वीकार करने के लिए मैं पूरी तरह तैयार हूँ। मैं जिम्मेदारी, विनम्रता और जनता की उम्मीदों की गहरी समझ के साथ आगे बढ़ता हूँ।"



भारतीय रिज़र्व बैंक www.rbi.org.in

भारतीय रिज़र्व बैंक द्वारा विनियमित संस्थाओं, के विरुद्ध शिकायतों का निवारण

रिज़र्व बैंक - एकीकृत ओम्बड्समैन योजना (आरबी-आईओएस)

- रिज़र्व बैंक ने अपनी सभी विनियमित संस्थाओं को उनके ग्राहकों से प्राप्त शिकायतों का समाधान करने हेतु अपने स्तर पर एक व्यवस्था बनाए रखने का आदेश दिया है, जिसे विनियमित संस्थाओं का आंतरिक शिकायत निवारण तंत्र माना जाता है।
- रिज़र्व बैंक ने, रिज़र्व बैंक - एकीकृत ओम्बड्समैन योजना, 2021 (आरबी-आईओएस) के माध्यम से अपनी विनियमित संस्थाओं द्वारा प्रदान की गई सेवाओं में कमियों से संबंधित ग्राहक शिकायतों के समाधान के लिए एक त्वरित और निःशुल्क वैकल्पिक शिकायत निवारण तंत्र भी स्थापित किया है।
- बैंकों, गैर-बैंकिंग वित्तीय कंपनियों (एनबीएफसी), भुगतान प्रणाली प्रतिभागियों (पीएसपी) और साखू सूचना कंपनियों (सीआईसी) को शिकायत निवारण तंत्र के तहत विनियमित संस्थाओं के रूप में माना जाता है।
- किसी भी विनियमित संस्था के विरुद्ध सभी शिकायतों के लिए आरबी-आईओएस "एक राष्ट्र एक ओम्बड्समैन" दृष्टिकोण अपनाता है। अतः शिकायतकर्ता के लिए अब यह जानना आवश्यक नहीं है कि उसे किस ओम्बड्समैन योजना/कार्यालय के तहत ओम्बड्समैन के पास शिकायत दर्ज करानी चाहिए।
- आरबी-आईओएस के अंतर्गत नहीं आने वाली विनियमित संस्थाओं के विरुद्ध शिकायतों का समाधान भारतीय रिज़र्व बैंक के उपभोक्ता शिक्षण और संरक्षण कक्षों (सीईपीसी) द्वारा किया जाता है।
- आरबी-आईओएस और सीईपीसी के दायरे में आने वाली संस्थाओं की सूची <https://cms.rbi.org.in> पर देखी जा सकती है।

अगर आपको शिकायत हो तो क्या करें?

आप विनियमित संस्थाओं के विरुद्ध उसकी शाखा में या शिकायत निवारण पोर्टल पर ऑनलाइन या उसकी वेबसाइट पर बताए गए किसी अन्य तरीके से शिकायत दर्ज करा सकते हैं। शिकायत की पावती प्राप्त करें या संदर्भ संख्या सुरक्षित रखें।

आरबीआई ओम्बड्समैन से संपर्क कब करें?

आप निम्नलिखित मामलों में आरबीआई ओम्बड्समैन से संपर्क कर सकते हैं:

- विनियमित संस्थाओं से 30 दिन के भीतर कोई उत्तर प्राप्त नहीं होने पर - विनियमित संस्थाओं को की गई आपकी शिकायत की तारीख से एक वर्ष और 30 दिन के भीतर कभी भी।
- विनियमित संस्थाओं से प्राप्त उत्तर असंतोषजनक है - संबंधित विनियमित संस्थाओं से उत्तर प्राप्त होने के एक वर्ष के भीतर कभी भी।

ध्यान दें:

- आरबी-आईओएस में निर्दिष्ट शिकायत फार्म के अनुसार सभी अपेक्षित विवरण/जानकारी शिकायत में शामिल होनी चाहिए।
- शिकायत किसी अन्य मंच (जैसे न्यायालय) में निपटाई गई/लंबित नहीं होनी चाहिए या आरबीआई ओम्बड्समैन द्वारा पहले निपटाई नहीं गई हो।
- विनियमित संस्था से संपर्क किए बिना आरबीआई ओम्बड्समैन के पास सीधे शिकायत दर्ज कराने पर उसे अस्वीकार किया जा सकता है।

आरबीआई के पास शिकायत कैसे दर्ज करें?

विनियमित संस्थाओं के विरुद्ध कोई भी शिकायत निम्न किसी भी माध्यम द्वारा दर्ज की जा सकती है:

- आरबीआई के शिकायत प्रबंध प्रणाली (सीएमएस) पोर्टल <https://cms.rbi.org.in> के माध्यम से ऑनलाइन।
- आरबी-आईओएस के अनुबंध में निर्दिष्ट फॉर्म में भौतिक शिकायत (पत्र/डाक) "केंद्रीकृत प्राप्ति और प्रसंस्करण केंद्र, चौथी मंजिल, भारतीय रिज़र्व बैंक, सेक्टर -17, सेंट्रल विस्टा, चंडीगढ़ - 160017" को प्रेषित की जा सकती है।

आरबीआई के पास शिकायत दर्ज करने के बारे में अधिक जानकारी कैसे प्राप्त करें?

अधिक जानकारी के लिए आप आरबीआई संपर्क केंद्र के टोल-फ्री नंबर 14448 पर संपर्क कर सकते हैं।

इंटरएक्टिव वॉयस रिस्पॉन्स सिस्टम (आईवीआरएस) युक्त संपर्क केंद्र 24x7 उपलब्ध है, जबकि संपर्क केंद्र कर्मियों से अंग्रेजी, हिंदी और दस क्षेत्रीय भाषाओं (असमिया, बंगाली, गुजराती, कन्नड़, मलयालम, मराठी, ओडिया, पंजाबी, तेलुगु और तमिल) में बात करने की सुविधा राष्ट्रीय अवकाशों को छोड़कर सोमवार से शनिवार सुबह 8:00 बजे से रात 10:00 बजे के बीच उपलब्ध है।

अधिक जानकारी के लिए

कृपया देखें:

भारतीय रिज़र्व बैंक - एकीकृत ओम्बड्समैन योजना, 2021 पर अक्षर पढ़ें जाने वाले प्रश्न - <https://www.rbi.org.in/hindi/Scripts/Faqs.aspx?did=56>

या

सीएमएस पोर्टल-<https://cms.rbi.org.in>

मरीजों को बड़े अस्पताल भेजने पर 15 अगस्त के बाद होगी कार्रवाई : सम्राट चौधरी

दक्षिण भारत राष्ट्रमत
dakshinbharat.com

सारण/भाषा। बिहार के मुख्यमंत्री सम्राट चौधरी ने मंगलवार को जिलों में कार्यरत सरकारी चिकित्सकों को निर्देश दिया कि मरीजों को अनावश्यक रूप से बड़े अस्पतालों में रेफर करने की प्रवृत्ति बंद की जाए।

सारण जिले के सोनपुर में विभिन्न विभागों से संबंधित जन-शिकायतों के त्वरित निस्तारण के लिए शुरू किए गए 'सहयोग' शिविर के उद्घाटन कार्यक्रम को संबोधित करते हुए मुख्यमंत्री ने कहा, 'जिलों में कार्यरत सरकारी चिकित्सक मरीजों को अनावश्यक रूप से बड़े अस्पतालों में भेजने की प्रवृत्ति बंद करें। यह व्यवस्था 15

अगस्त से लागू होगी। यदि 15 अगस्त के बाद पंचायत और जिला स्तर के सरकारी अस्पतालों से सामान्य मामलों को बड़े अस्पतालों में रेफर किया गया तो संबंधित सरकारी चिकित्सकों एवं अधिकारियों के खिलाफ सख्त कार्रवाई की जाएगी।' उन्होंने कहा कि कुछ गंभीर बीमारियों अथवा विशेष मामलों को छोड़कर (जो जांच के दायरे में होंगे) मरीजों का उपचार पंचायत और जिला स्तर के अस्पतालों में ही सुनिश्चित किया जाना चाहिए। मुख्यमंत्री ने कहा, 'सरकार जिला स्तरीय स्वास्थ्य व्यवस्था को मजबूत कर रही है ताकि स्थानीय स्तर पर मरीजों को बेहतर उपचार सुविधाएं उपलब्ध कराई जा सकें। पंचायत और जिला स्तर के अस्पतालों में नई एवं अत्याधुनिक चिकित्सा सुविधाएं इस



वर्ष 15 अगस्त से पूरी तरह कार्यशील हो जाएगी।' उन्होंने स्वास्थ्य ढांचे के प्रभावी उपयोग और देते हुए अधिकारियों से संवेदनशीलता के साथ कार्य करने और सरकारी स्वास्थ्य सेवाओं में लोगों का भरोसा मजबूत करने का आह्वान किया। 'सहयोग' शिविरों की चर्चा करते हुए मुख्यमंत्री ने कहा कि मंगलवार को राज्यभर की पंचायतों में ऐसे शिविर आयोजित

निस्तारण नहीं करने और आदेश जारी नहीं करने वाले अधिकारियों के खिलाफ निलंबन समेत सख्त विभागीय कार्रवाई की जाएगी। उन्होंने कहा, 'पंचायत स्तर पर 'सहयोग' शिविर आयोजित कर 30 दिनों के भीतर समस्याओं का समाधान किया जाएगा। संबंधित जिलाधिकारी और पुलिस अधीक्षक इसकी वास्तविक सम्य में निगरानी करेंगे। मुख्यमंत्री कार्यालय भी अधिकारियों की गतिविधियों की निगरानी करेगा।' मुख्यमंत्री ने आम लोगों की समस्याओं का समाधान सरकार की सर्वोच्च प्राथमिकता बताते हुए कहा कि इस पहल के तहत प्रत्येक माह के प्रथम और तृतीय मंगलवार को पंचायत स्तर पर 'सहयोग' शिविर आयोजित किए जाएंगे, जहां जन शिकायतों का निस्तारण किया जाएगा।

'वोट चोरी' का हॉरर शो जनता के बीच टाय-टाय फिक्स : नकवी

दक्षिण भारत राष्ट्रमत
dakshinbharat.com



प्रयागराज/भाषा। भारतीय जनता पार्टी के वरिष्ठ नेता मुख्तार अब्बास नकवी ने हाल ही में पश्चिम बंगाल और असम के चुनावों को लेकर मंगलवार को यहां कहा कि वयोवृद्ध कांग्रेस निर्मित, निर्देशित 'वोट चोरी' का हॉरर शो जनता के बीच टाय-टाय फिक्स हो रहा है। नकवी ने कहा, जनता ने दशकों की सांप्रदायिक धुंधीकरण की सियासत को दरकिनार कर सत्तालोलुप क्षेत्रीय पार्टियों को यह सबक सिखाया है कि देश की प्राथमिकता सांप्रदायिक छल नहीं, बल्कि समावेशी बल है। उन्होंने कहा, आगामी उप्र चुनावों में कांग्रेस-सपा गठबंधन को भारी हार का सामना करना पड़ेगा। केंद्रीय मंत्री रह चुके नकवी ने कहा

सियासत को बार बार नकार रही है। भाजपा नेता ने कांग्रेस पर निशाना साधते हुए कहा कि प्रजातंत्र को परिवार तंत्र का बंधन बनाने की इसकी सनक से यह पार्टी बिहार, पश्चिम बंगाल और असम के चुनाव में धराशाई हुई है और आगे उत्तर प्रदेश और अन्य राज्यों में भी धूलधूसरित होगी। उन्होंने कहा कि आज भाजपा और सहयोगी दलों का भारत की 78% आबादी और 22 राज्यों में सुशासन का ध्वज लहरा रहा है। नकवी ने कहा कि वैशेषिक संकट के दौर में नरेंद्र मोदी के रूप में देश को स्थिर सरकार और सक्षम नेतृत्व मिला हुआ है जो इस संकट में संकटमोचक है। मोदी ने देश के सामने आए हर संकट के समाधान का प्रमाणित और प्रभावी परिणाम दिखाया है। कुछ लोग संकट के समाधान में जुटने के बजाय सियासी व्यवधान में डूट जाते हैं।

मोदी को स्वीडन में सर्वोच्च सम्मान दिया जाना भारत के बढ़ते वैश्विक कदम को दर्शाता है : खांडू



ईटानगर/भाषा। अरुणाचल प्रदेश के मुख्यमंत्री पेमा खांडू ने प्रधानमंत्री नरेंद्र मोदी को स्वीडन के सर्वोच्च सम्मान से सम्मानित किए जाने को मंगलवार को हर भारतीय के लिए गर्व का क्षण बताया और कहा कि यह सम्मान भारत की बढ़ती वैश्विक प्रतिष्ठा और प्रधानमंत्री के असाधारण नेतृत्व को दर्शाता है। नॉर्वे के राजा हेराल्ड पंचम ने भारत-नॉर्वे संबंधों को प्रगाढ़ बनाने में प्रधानमंत्री मोदी के योगदान और नेतृत्व के लिए सोमवार को 'ग्रैंड क्रॉस ऑफ द रॉयल नॉर्वेजियन ऑर्डर ऑफ मेरिट' से सम्मानित किया। मुख्यमंत्री ने 'एक्स' पर एक पोस्ट में कहा, हर भारतीय के लिए गर्व का क्षण है कि माननीय प्रधानमंत्री नरेंद्र मोदी जी को स्वीडन में 'रॉयल ऑर्डर ऑफ द पोलेर स्टार, क्रमांडर ग्रैंड क्रॉस' से सम्मानित किया गया है, जो किसी विदेशी राष्ट्रपक्ष को दिया जाने वाला सर्वोच्च सम्मान है। इस सम्मान के महत्व को रेखांकित करते हुए खांडू ने कहा कि प्रधानमंत्री मोदी के नेतृत्व में भारत के बढ़ते कूटनीतिक और वैश्विक प्रभाव के लिहाज से यह सम्मान एक और महत्वपूर्ण उपलब्धि है।

जाति देखकर हो रही हैं मुठभेड़ें, महिलाओं की सुरक्षा देने में सकार सरकार विफल: तेजस्वी



पटना/भाषा। राष्ट्रीय जनता दल (राजद) के कार्यकारी राष्ट्रीय अध्यक्ष तेजस्वी यादव ने मंगलवार को बिहार की राष्ट्रीय जनतांत्रिक गठबंधन (राजग) सरकार पर हमला बोलते हुए आरोप लगाया कि राज्य में महिलाओं के खिलाफ अपराध बढ़ रहे हैं और सरकार कानून-व्यवस्था संभालने में विफल साबित हो रही है। उन्होंने यह भी आरोप लगाया कि राज्य में 'जाति देखकर एनाकाउंटर' किए जा रहे हैं। यादव ने यहां अपने अपने सरकारी आवास पर प्रेसवार्ता में मुख्यमंत्री सम्राट चौधरी पर निशाना साधते हुए कहा कि गृह विभाग उनके पास होने के बावजूद अपराधियों में कानून का भय नहीं है। बिहार विधानसभा में विपक्ष के नेता यादव ने आरोप लगाया कि बिहार में महिलाओं की सुरक्षा सबसे बड़ी चुनौती बन गई है और सरकार केवल वाचे कर रही है। उन्होंने कहा कि नई सरकार बने अभी एक महीना ही हुआ है, लेकिन इस दौरान महिला अपराध के मामलों में वृद्धि हुई है।

यादव ने कहा कि पिछले छह महीने के भीतर बिहार में दो बार मुख्यमंत्री बदले गए। उन्होंने आरोप लगाया कि जनता द्वारा चुने गए मुख्यमंत्री को हटाकर 'चयनित मुख्यमंत्री' बनाया गया, जिससे प्रशासनिक व्यवस्था कमजोर हुई है और अपराधियों का मनोबल बढ़ा है। उन्होंने कहा कि बिहार में ऐसा कोई दिन नहीं गुजर रहा, जब हत्या, दुष्कर्म, छेड़छाड़ या अन्य अपराधिक घटनाएं सामने नहीं आ रही हों लेकिन सरकार उन्हें गंभीरता से नहीं ले रही है। राजद नेता ने कहा कि यदि कोई व्यक्ति महिला अपराध के मुद्दे पर सरकार के साथ खड़ा है तो उसमें संवेदनशीलता की कमी है। यादव ने महिला सशक्तीकरण के सरकारी दावों पर भी सवाल उठाए।

आईपीएल की कमाई आसामदायक स्थिति दे सकती है, लेकिन लंबे करियर के लिए समर्पण जरूरी : कोहली



बेंगलूरु/भाषा। दिग्गज भारतीय बल्लेबाज विराट कोहली ने युवा पीढ़ी के खिलाड़ियों से आईपीएल में मिलने वाली तात्कालिक प्रसिद्धि के आकर्षण से उत्पर उठकर लंबे समय तक खेल के प्रति समर्पित रहने और व्यापक क्रिकेट जगत का सम्मान अर्जित करने का आग्रह किया। कोहली अब अंतरराष्ट्रीय स्तर पर केवल 50 ओवर के प्रारूप में खेलते हैं। उन्होंने उभरते हुए क्रिकेटर्स से कहा कि वे सभी प्रारूपों में खेलने वाले खिलाड़ी बनने के लिए खुद को प्रेरित करने की कोशिश करें। कोहली ने कहा, यह जूनून की बात है। आपकल बहुत से लोग जूनून को पैसे से जोड़ते हैं। जी हां, यह एक बड़ा कारक है क्योंकि जब कोई ऐसा प्रारूप आपको प्रसिद्धि, पहचान और 20 गेंदों में 40-50 रन बनाकर मिलने वाली शोहरत देता है और आईपीएल में आज लोग जिस तरह की कमाई कर सकते हैं, तो यह आकर्षक बहुत आसामदायक स्थिति में पहुंचा सकता है। कोहली ने टेस्ट प्रारूप में अपना सर्वश्रेष्ठ प्रदर्शन करने के बाद संन्यास ले लिया। उन्होंने उभरते हुए क्रिकेटर्स से इस कठिन लेकिन बेहद फलदायी कदम को उठाने का आग्रह किया। उन्होंने कहा, वे कह सकते हैं, 'देखो, यह (टी20 क्रिकेट) शानदार है। मुझे ज्यादा देर तक दबाव झेलने की जरूरत नहीं है। मैं बस मैदान पर उतरकर गेंद को जोर से मार सकता हूँ।' या फिर वे कह सकते हैं, मैं 1520 साल खेलना चाहता हूँ। मैं क्रिकेट जगत में अपने नायकों की तरह पहचान और सम्मान पाना चाहता हूँ और इस अवसर को भुनाना चाहता हूँ।

नागरिकों, कंपनियों की मदद के लिए नियमों में पारदर्शिता लाने की जरूरत: सान्याल

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री की आर्थिक सलाहकार परिषद के सदस्य संजीव सान्याल ने मंगलवार को नियमों में पारदर्शिता को लेकर अधिनियम का प्रस्ताव रखा, ताकि सभी नियम, विनियमन और नागरिकों के लिए आवश्यक शर्तें एक अलग केंद्रीकृत पोर्टल के माध्यम से आसानी से उपलब्ध हो सकें।

इस कदम से कारोबार और जीवन स्तर में सुगमता को बढ़ावा मिलेगा। उन्होंने कहा कि व्यवस्था की बड़ी खामी यह है कि अनेक नियम व विनियमन होने के बावजूद किसी को यह नहीं पता कि कौन सा

संस्करण नवीनतम है। सान्याल ने उद्योग मंडल एसोसिएट के अध्यक्ष व्यापार सुधार सम्मेलन में कहा कि प्रस्तावित अधिनियम में यह प्रावधान होगा कि नागरिकों और कंपनियों द्वारा पालन किए जाने वाले सभी नियम व विनियमन वेबसाइट पर स्पष्ट रूप से उपलब्ध होने चाहिए। उन्होंने कहा, 'पारदर्शिता नियम अधिनियम लागू करने की आवश्यकता है। इसमें तीन तत्व होने चाहिए जिनके लिए मैं काफी समय से प्रयासरत हूँ... लेकिन इसके लिए जन दबाव की आवश्यकता है। कृपया इसमें मेरा समर्थन करें क्योंकि यह एक महत्वपूर्ण सुधार है जिसे हमें



करने की जरूरत है।' इसके तहत, उन्होंने प्रस्ताव दिया कि सभी कानून, नियम, विनियमन, प्रपत्र और अन्य नागरिक-संबंधी आवश्यकताएं अलग से बनाये गये केंद्रीकृत पोर्टल और संबंधित विभाग/एजेंसी के पोर्टल पर आसानी से उपलब्ध हों। एक बार किसी सरकारी एजेंसी को पारदर्शिता नियम अधिनियम के अनुरूप घोषित कर दिया जाए, तो अधिकारियों को तब तक नियम लागू करने की अनुमति नहीं दी जानी चाहिए जब तक कि उन्हें एजेंसी की वेबसाइट और एकीकृत पोर्टल पर स्पष्ट रूप से प्रकाशित न कर दिया जाए। उन्होंने यह भी कहा कि नियमों और मानदंडों को समय रूप से प्रस्तुत किया जाना चाहिए। इसे अंतर्हीन परिपक्व की शृंखला के रूप में प्रस्तुत करने की जरूरत नहीं है। सान्याल ने कहा कि भारतीय रिजर्व बैंक द्वारा एक 'मास्टर' परिपत्र के माध्यम से यह आसानी से किया जा सकता है। प्रस्तावित अधिनियम में अनिवार्य होना चाहिए कि पोर्टल और वेबसाइट पर किए प्रत्येक बदलाव का स्पष्ट समय अंकित हो। इससे नागरिकों को जानने में मदद मिलेगी कि कोई नियम कब से लागू हुआ या कब हटाया गया। उन्होंने कहा, '...किसी भी कानून की जानकारी न होना कोई सुरक्षा नहीं है... लेकिन हर नागरिक या व्यवसाय को यह जानने का उचित अवसर मिलना चाहिए कि कानून क्या है।'

मोदी सरकार की परियोजना के कारण गेट निकोबार 'बायोस्फीयर रिजर्व' खतरों में : रमेश



नई दिल्ली/भाषा। कांग्रेस महासचिव जयराम रमेश ने मंगलवार को आरोप लगाया कि मोदी सरकार की गेट निकोबार परियोजना के कारण इस द्वीप का 'बायोस्फीयर रिजर्व' (संरक्षित जैवमंडल) खतरों में है। 'बायोस्फीयर रिजर्व' पर्यावरण और प्राकृतिक संसाधनों का एक विशाल और विशेष क्षेत्र होता है, जिसका मुख्य उद्देश्य वहां के पेड़-पौधों, जीव-जंतुओं और प्राकृतिक पारिस्थितिकी तंत्र का संरक्षण करना, वैज्ञानिक अनुसंधान को बढ़ावा देना और स्थानीय समुदायों का सतत विकास सुनिश्चित करना है। पूर्व पर्यावरण मंत्री रमेश ने 'एक्स' पर पोस्ट किया, 'हमें भारत में यूनेस्को की विश्व विरासत स्थलों पर बहुत गर्व है और यह सही भी है। लेकिन 'बायोस्फीयर रिजर्व' के यूनेस्को विश्व नेटवर्क के बारे में क्या, जो समान रूप से प्रतिष्ठित है? उनका उद्देश्य पारिस्थितिक और सांस्कृतिक विविधता को संरक्षित करना है।'

फाल्ता पुर्नमतदान: तृणमूल कांग्रेस के 'पुष्पा' जहांगीर खान चुनाव मैदान से पीछे हटे

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल के फाल्ता विधानसभा क्षेत्र में 21 मई को पुर्नमतदान से पहले मंगलवार को एक नाटकीय मोड़ के तहत तृणमूल कांग्रेस के उम्मीदवार जहांगीर खान ने चुनाव मैदान से पीछे हटने की घोषणा कर दी। उनके इस कदम से भारतीय जनता पार्टी (भाजपा) को फाल्ता में एकतरफा जीत मिलने की संभावना है।

जहां एक ओर विपक्षी दल तृणमूल कांग्रेस ने खान के निर्णय से दुःखी बनाते हुए इसे उनका 'निजी फैसला' करार दिया और आरोप लगाया कि चुनाव के बाद फाल्ता में भय का माहौल है।



वहीं, दूसरी ओर पश्चिम बंगाल के मुख्यमंत्री शुभेदु अधिकारी ने दावा किया कि खान को कोई मतदान एजेंट नहीं मिल पाया, जिसके कारण वह चुनाव मैदान से 'भाग गए।' खान फाल्ता में प्रचार अभियान के दौरान सबसे बर्षित बेहरो में एक थे। उन्होंने फिल्म 'पुष्पा' के मुख्य किरदार के इर्द-गिर्द अपनी पवित्र गद्दम की कोशिश की थी और कई बार खुद को एक ऐसे व्यक्ति के रूप में पेश किया था, जो दबाव के आगे नहीं झुकेगा। बड़े पैमाने पर चुनावी धांधली के आरोपों के बाद फाल्ता

विधानसभा क्षेत्र में फिर से मतदान कराए जाने का आदेश दिया गया था। खान ने कहा कि उन्होंने फाल्ता के हिंदों को ध्यान में रखते हुए यह कदम उठाया। उन्होंने दावा किया कि मुख्यमंत्री शुभेदु अधिकारी ने क्षेत्र के विकास के लिए विशेष पैकेज देने का वादा किया है, जिसके चलते वह यह निर्णय लेने को प्रेरित हुए। खान ने यहां संवाददाता सम्मेलन में कहा, 'मैं फाल्ता का बेटा हूँ और मैं चाहता हूँ कि यह क्षेत्र शांतिपूर्ण रहे तथा इसका विकास हो।' उन्होंने कहा, 'मुख्यमंत्री ने फाल्ता के विकास के लिए एक विशेष पैकेज की घोषणा की है, इन्सॉल्विमेंट में इस निर्वाचन क्षेत्र में पुनर्मतदान प्रक्रिया से दूर रहने का निर्णय लिया है।'

योगी की टिप्पणी पर रीजीजू ने कहा: सौहार्द बनाए रखने के लिए सभी कानून का पालन करें

दक्षिण भारत राष्ट्रमत
dakshinbharat.com



नई दिल्ली/भाषा। केंद्रीय अल्पसंख्यक कार्य मंत्री किरेन रीजीजू ने सड़कों पर नमाज पढ़ने के संदर्भ में उत्तर प्रदेश के मुख्यमंत्री योगी आदित्यनाथ द्वारा की गई टिप्पणी पर मंगलवार को कहा कि किसी भी व्यक्ति या नेता को तनाव पैदा नहीं करना चाहिए और सामाजिक सद्भाव सुनिश्चित करने के लिए सभी को कानून का पालन करना होगा।

राष्ट्रीय अल्पसंख्यक आयोग द्वारा बुलाए गए राज्य अल्पसंख्यक आयोगों के एक सम्मेलन के बाद रीजीजू ने संवाददाताओं से कहा कि राजनीतिक बयानबाजी से सांप्रदायिक सद्भाव नहीं बिगड़ना चाहिए। उन्होंने शांतिपूर्ण सह-अस्तित्व पर जोर दिया। उन्होंने कहा, 'मेरा कहना है कि कोई भी हो, चाहे राजनेता हों या सामाजिक कार्यकर्ता, हमें तनाव पैदा नहीं करना है। हर भारतीय को एक-दूसरे के साथ

सद्भाव से रहना होगा। मंत्री ने कहा, 'हम सभी को एक साथ रहना है। लेकिन सभी को कानून का पालन करना होगा।' उत्तर प्रदेश के मुख्यमंत्री योगी आदित्यनाथ ने सड़कों पर नमाज अदा करने को लेकर चेतावनी देते हुए सोमवार को कहा था कि धार्मिक स्थलों पर अलग-अलग पालियों में धर्म से संबंधित गतिविधियां की जानी चाहिए। आदित्यनाथ ने कहा था कि उनकी सरकार सड़क जाम करके नमाज या किसी अन्य धार्मिक गतिविधि की अनुमति नहीं देगी।

ओडिशा सतर्कता विभाग ने इंजीनियर की कई संपत्तियों का पता लगाया : 33 भूखंड, चार इमारतें शामिल

भुवनेश्वर/भाषा। ओडिशा सतर्कता विभाग ने मंगलवार को एक सरकारी इंजीनियर की कई संपत्तियों का पता लगाया जिसमें चार बहुमंजिला इमारतें, 33 भूखंड, एक फार्महाउस और एक बाजार परिसर शामिल हैं। अधिकारियों ने यह जानकारी दी। सतर्कता विभाग के अधिकारियों ने एक शिकायत के आधार पर आज सुबह भवानीपटना के सतर्कता अधिशासी अभियंता (एई), आर एंड बी (सड़क और प्रभाग) प्रभाग, की छह स्थानों पर स्थित संपत्तियों पर छापेमारी की। शिकायत में आरोप लगाया गया था कि उसके पास आय के ज्ञात स्रोतों से अधिक संपत्ति है। अधिकारियों ने बताया कि तलाशी अभियान के दौरान विभाग के अधिकारियों ने अब तक भवानीपटना करूबे के पास नौ एकड़ में फैले चार बहुमंजिला भवन, एक बाजार परिसर, एक फार्महाउस और कुल 39.64 एकड़ क्षेत्र में फैले 33 भूखंडों का पता लगाया है। एक अधिकारी ने बताया कि भवानीपटना के विशेष न्यायाधीश, सतर्कता द्वारा जारी तलाशी वारंट के आधार पर छह डीएसपी, आठ निरीक्षकों और अन्य सहायक कर्मचारियों ने छापेमारी की कार्रवाई में भाग लिया। उन्होंने बताया कि इसी बीच, सतर्कता विभाग ने एक अन्य मामले में, एक पंचायत विस्तार अधिकारी को एक कर्मचारी से उसके बकाया और नियमित पारिभ्रमिक दायित्वों के लिए 18,000 रुपये की रिश्त लेते हुए पकड़ा।

जब तक मौजूदा सरकार नहीं बदलती, महंगाई बढ़ती रहेगी : राहुल गांधी

दक्षिण भारत राष्ट्रमत
dakshinbharat.com

रायबरेली (उप्र)/भाषा। लोकसभा में विपक्ष के नेता राहुल गांधी ने मंगलवार को भाजपा के नेतृत्व वाली सरकार पर निशाना साधते हुए कहा कि जब तक मौजूदा सरकार नहीं बदलती, महंगाई बढ़ती रहेगी। उन्होंने प्रधानमंत्री नरेंद्र मोदी पर कटाक्ष करते हुए कहा कि वह कभी नॉर्वे का दौरा करते हैं, कभी जापान का, जबकि लोगों से विदेश यात्राओं से बचने का आग्रह करते हैं। उन्होंने यह भी कहा कि जब तक मौजूदा सरकार नहीं बदलती, महंगाई बढ़ती रहेगी।

राहुल गांधी रायबरेली जिले के बरघरावा में एक बारात घर के उद्घाटन के बाद आयोजित एक कार्यक्रम को संबोधित कर रहे थे। पश्चिम एशियाई संकट का जिक्र करते हुए राहुल गांधी ने कहा, 'ईरान और अमेरिका के बीच युद्ध छिड़ गया। इस संघर्ष के दौरान, ईरान ने होर्मुज जलडमरूमध्य पर कब्जा कर लिया - जो एक



रणनीतिक स्थान है। वहां से दुनिया के तेल का एक बड़ा हिस्सा गुजरता है। ईरान ने घोषणा की कि वह होर्मुज जलडमरूमध्य पर अपनी पकड़ नहीं छोड़ेगा। परिणामस्वरूप, पूरी दुनिया में तेल की कीमतें तेज, उर्वरक और डीजल की गंभीर कमी का सामना करने लगी है।' उन्होंने कहा कि नरेंद्र मोदी देश से सोना न खरीदने, इलेक्ट्रिक वाहनों का इस्तेमाल करने और विदेश यात्रा से बचने का आग्रह करते हैं, लेकिन इसके तुरंत बाद ही वह विदेश यात्रा पर निकल जाते हैं। उन्होंने कहा, दुख की बात यह है कि एक आर्थिक तूफान आने वाला

है। मैंने सरकार से तैयारी करने का आग्रह किया है, क्योंकि जनता को भारी नुकसान उठाना पड़ेगा। पेट्रोल की कीमतें बढ़ने वाली हैं और महंगाई आसमान छूएगी। फिर भी, वे कहते हैं कि राहुल गांधी को कुछ समझ नहीं है। आज भी हम उनसे कहते रहते हैं- कार्रवाई कीजिए। जनता की रक्षा कीजिए। किसानों की रक्षा कीजिए। लेकिन वे कुछ नहीं करते। कभी वह (मोदी) नॉर्वे चले जाते हैं, कभी जापान, और फिर कहाँ? क्यों? विपक्ष के नेता ने एक बार फिर दोहराया कि एक ऐसा तूफान आ रहा है, जिसका सामना भारत ने पहले कभी नहीं किया। उन्होंने कहा कि हम दिन-ब-दिन नरेंद्र मोदी से आग्रह करते आ रहे हैं- मजदूरों और छोटे व्यापारियों की रक्षा करना शुरू कीजिए। अगर आप ऐसा करने में विफल रहते हैं, तो देश को भारी नुकसान उठाना पड़ेगा। फिर भी, वह क्या करते हैं? वह नॉर्वे चले जाते हैं। और नॉर्वे में वह कबने जाई हैं। और नॉर्वे की मदद करें, अंबानी की मदद करो। यह हो रहा है। जनता को जागरूक होना चाहिए।

सुविचार

छोटे बनकर रहोगे तो मिलेगी
हर बड़ी चीज, बड़े होने पर
तो माँ भी गोद से उतार देती है।

दक्षिण भारत राष्ट्रमत

भारत जीतेगा, हम सब जीतेगे

प्रधानमंत्री नरेंद्र मोदी ने ईंधन बचाने संबंधी जो अपील की, उसका असर धरातल पर दिखाई देने लगा है। कई राजनेताओं के अलावा न्यायाधीश, कलेक्टर और कर्मचारी भी ईंधन या साइकिल से दफतर जा रहे हैं। जम्मू के कुछ इलाकों में तांगे चलने लगे हैं, जो कई साल पहले बंद हो गए थे। लोग बैलगाड़ी, ऊंटगाड़ी और साइकिल का उपयोग कर ईंधन बचाने में उल्लेखनीय योगदान दे रहे हैं। वहीं, कुछ लोग सोशल मीडिया पर धामक टिप्पणियां कर इस मुद्दे पर चर्चा कर रहे हैं, लेकिन अपनी सोच से व्यक्ति सुखी या दुखी होता है। आज हमें यह सोचकर आगे बढ़ना है कि इस दशक में वैश्विक महामारी और विदेश में युद्धों के बावजूद हमारा देश मजबूती से खड़ा है। हम पर इनका बहुत कम असर हुआ है। अगर कोई व्यक्ति कार के बजाय साइकिल चला रहा है तो वह भारत माता की सेवा कर रहा है। हमारे पास साइकिल के रूप में एक अच्छा विकल्प तो है। इसकी वजह से कितने ही लोगों का सफर जारी है। तेल महंगा हो या सस्ता, साइकिल उनका साथ नहीं छोड़ेगी।

समाज और सरकार, दोनों ने साइकिल को अपना महत्व नहीं दिया, जितना देना चाहिए था। अगर कोई व्यक्ति दफतर जाने के लिए साइकिल खरीद ले तो लोग यह सोचते हैं कि उसकी आर्थिक स्थिति कमजोर हो गई है। पिछले चार दशकों में सड़कों पर कारों और मोटरसाइकिलों की संख्या में भारी बढ़ोतरी हुई है। उनके बीच साइकिल कहीं गुम-सी हो गई है। उसकी घंटी सुनकर ऐसा लगता है कि 'नकारखाने में तूती की आवाज' वाली कहावत साइकिल के लिए ही बनी है। अगर चार दशक पहले साइकिलों को अधिक सुविधाजनक बनाने के लिए प्रोत्साहन दिया जाता, बेहतर प्रयोग किए जाते तो आज हमें पेट्रोल-डीजल की कीमतों की इतनी फिक्र नहीं करनी पड़ती। लोगों ने बार-बार साइकिल की उपेक्षा की, लेकिन इसने हर बार अपनी अहमियत साबित की। जो लोग जरा-सी चुनौती आते ही अपनी परेशानियां गिनाते हुए मैदान छोड़कर भागने का मसूबा बना लेते हैं, वे भारत की शक्ति और सामर्थ्य से अनजान हैं। हमारे देश ने पूर्व में भीषण अकाल, खाद्यान्न संकट, युद्धों और अंतरराष्ट्रीय दबावों का सामना किया, जिसके बाद यह और ज्यादा मजबूत होकर उभरा। वर्तमान परिस्थितियों उनकी तुलना में कुछ नहीं है। आज कई देशों में भूखमरी की नौबत आ गई है। वहां रोटी की कीमत आसमान छू रही है। हमारे एक पड़ोसी देश में आटा खरीदने के लिए लंबी-लंबी कतारें लगती हैं। भारत में अन्न के भंडार भरे हुए हैं। कोई देश हम पर हमला करने से पहले हजार बार सोचेगा। ऑपरेशन सिंदूर में पाकिस्तान की जो दुर्गति हुई, उसे दुनिया देख चुकी है। आज भारत अंतरराष्ट्रीय दबावों की परवाह नहीं करता। वह अपने नागरिकों के हितों को प्राथमिकता देता है। पश्चिम एशिया में संघर्ष का जो असर हमारे देश पर हो रहा है, उसका हमें एकजुट होकर सामना करना चाहिए। विश्वास कीजिए, भारत जीतेगा, हम सब जीतेगे। भविष्य में, जब पश्चिम एशिया में शांति हो जाए, तब इस बात का खास ध्यान रखना है कि हम दोबारा पुराने ढर्रे पर न चल पड़ें। भारत को आत्मनिर्भर बनाना है। हमें पेट्रोल, डीजल और एलपीजी पर निर्भरता कम करनी है।

ट्वीटर टॉक



ओरलो में मेटे फ्रेडरिकसन के साथ एक अच्छी मीटिंग हुई। हाल के सालों में भारत-डेनमार्क की दोस्ती में काफी तरक्की हुई है। आने वाले सालों में फिनटेक, इंटरनेट, डिफेंस, इनोवेशन और भी बहुत कुछ में इसी तरह का तालमेल देखने को मिल सकता है।

-नरेंद्र मोदी

पिछले तीन महीने से केंद्र सरकार को चेतावनी दे रहे थे कि देश में महंगाई का तूफान आने वाला है, लेकिन पूरी इग्नोरिंस चुनौतियों में लगी हुई थी और उन्हें नागरिकों की कोई चिंता नहीं थी। प्रधानमंत्री खुद भ्रम फैला रहे थे कि सब ठीक है।

-अशोक गहलोत



आंखों पर पट्टी बांधकर, रुबिक क्यूब को अपनी धुन पर नचाते हुए, ओह वाह, अफमान कुली जी, आप सच में चैंपियन हैं। इसीलिए आपका नाम इतने सारे रिकॉर्डों में दर्ज है। मेरी नजर में, आपका हुनर एक अनोखी कला है, जो दूसरों को भी आपकी तरह कुछ अलग करने के लिए प्रेरित करती है।

-गजेंद्रसिंह शेखावत

प्रेरक प्रसंगा

नेकी की राह

दराबाद के निजाम महबूब अली खां अपने धर्म-गुरु बाबा शफूद्दीन की दरगाह 'पहाड़-ए-शरीफ' पर नियम से सालाना उर्स मनाते थे। मजार के पास ही एक अदना से मकान में वह रहते थे और दो दिन तक हिन्दू-मुसलमान सबको खाना खिलाते थे। हिन्दुओं के लिए अलग इंतजाम होता था। उनका हुक्म था कि कोई भी कितना ही खाना चाहे वहीं पर खायेगा, पर साथ बांधकर नहीं ले जा सकेगा। दूसरे दिन उनके नौकरों ने एक हिन्दू लड़के को पकड़ लिया, जो छुपाकर खाना लिये जा रहा था। शौरुज सुनकर निजाम साहब स्पष्ट वहां आए और लड़के से पूछने लगे उसने खाना क्यों छुपाया? लड़का निजाम के पांवों में गिरकर रोने लगा और बोला, 'मेरी बहन का पांव भारी है और वह यहां से पांच मील दूर रहती है। उसने मुझे कहा था कि मैं इतनी दूर चल नहीं पाऊंगी, इसलिए तू मेरे लिए रोटियां ले आना।' यह सुनकर महबूब अली पाशा ने अपना एक आदमी लड़के के साथ गाड़ी पर भिजवाया ताकि झूठ-सच का पता चल सके। बात सच निकली। महबूब अली पाशा ने फौरन हुक्म दिया कि, 'लड़की के लिए चांदी के बर्तनों में खाना भेजा जाए और बर्तन वापस नहीं मंगवाये जाएं।'

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekrant Parashar. Reproduction of any matter from this newspaper in whole or in part or any such matter without prior written permission from the publisher is strictly prohibited and punishable by law. Regn No. R.NI No.: TNHM / 2013 / 52520

पाठकों के लिए यह है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ता, टेंडर एवं सजावटी इत्यादि) पर कोई भी कर/लागत, प्रतिबद्धता या धाराशिका का व्यव करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिक को पाठक किसी भी रूप में उत्तरदाई नहीं बढा सकता। दक्षिण भारत राष्ट्रमत

मोजशाला: इतिहास के आइने में सत्य की खोज

डॉ रामेश्वर मिश्र


मो.: 8318845900

भोजशाला भारतीय इतिहास, संस्कृति और आस्था का ऐसा अध्याय है, जिससे समय-समय पर समाज, राजनीति और न्याय व्यवस्था को गहन विमर्श के लिए प्रेरित किया है। मध्य प्रदेश के धार नगर में स्थित यह ऐतिहासिक स्थल केवल पत्थरों और स्थापत्य का समूह नहीं, बल्कि भारतीय सभ्यता की स्मृतियों, ज्ञान परंपरा और सांस्कृतिक संघर्षों का जीवंत प्रतीक है। हाल ही में मोजशाला को लेकर आया न्यायालयीय निर्णय एक बार फिर इस विषय को राष्ट्रीय चर्चा के केंद्र में ले आया है। यह फैसला केवल किसी धार्मिक विवाद का हिस्सा नहीं, बल्कि इतिहास, पुरातत्व, संवैधानिक प्रक्रिया और सामाजिक सौहार्द के बीच संतुलन स्थापित करने का प्रयास भी है।

मोजशाला का नाम आते ही भारतीय इतिहास के महान शासक राजा भोज का स्मरण होता है। परमार वंश के इस प्रतापी राजा ने 11वीं शताब्दी में धार को शिक्षा, साहित्य, कला और संस्कृति का प्रमुख केंद्र बनाया था। राजा भोज केवल योद्धा ही नहीं, बल्कि महान विद्वान, साहित्यकार और स्थापत्य प्रेमी भी थे। उनके शासनकाल में संस्कृत साहित्य, विज्ञान, ज्योतिष, चिकित्सा और वास्तुकला का अभूतपूर्व विकास हुआ। धार नगरी को उस समय विद्या की राजधानी माना जाता था। इतिहासकारों के अनुसार भोजशाला संस्कृत अध्ययन और देवी सरस्वती की उपासना का प्रमुख केंद्र थी। यह स्थान विद्वानों, कवियों और विद्यार्थियों के लिए ज्ञान का तीर्थ माना जाता था।

भारतीय परंपरा में माँ सरस्वती को ज्ञान, कला और विद्या की देवी माना गया है। भोजशाला से जुड़ी अनेक मान्यताएँ इसे माँ वादेवी के मंदिर के रूप में प्रस्तुत करती हैं। कहा जाता है कि यहाँ विद्वानों की सभाएँ आयोजित होती थीं, शास्त्रों होते थे और विद्यार्थियों को शिक्षा प्रदान की जाती थी। यदि हम भारतीय सभ्यता की मूल आत्मा को देखें, तो ज्ञान और शिक्षा को सदैव सर्वोच्च स्थान प्राप्त रहा है। तक्षशिला, नालंदा, और विक्रमशिला जैसे विश्वविद्यालयों की परंपरा में भोजशाला को भी एक महत्वपूर्ण केंद्र के रूप में देखा जाता है।

मध्यकालीन भारत में सत्ता परिवर्तन और आक्रमणों के साथ अनेक धार्मिक एवं सांस्कृतिक स्थलों की संरचनाओं में परिवर्तन हुए। भोजशाला भी इस ऐतिहासिक प्रक्रिया से अछूती नहीं रही। बाद के काल में यहाँ कमाल मौला मस्जिद का निर्माण हुआ और यह स्थल दो धार्मिक परंपराओं के साझा इतिहास का प्रतीक बन गया। यही कारण है कि समय के साथ भोजशाला विवाद का विषय बनती चली गई। हिंदू समाज इसे माँ सरस्वती और राजा भोज की धरोहर मानता रहा, जबकि मुस्लिम समुदाय इसे



मस्जिद के रूप में देखा है। यह विवाद केवल धार्मिक पहचान का प्रश्न नहीं, बल्कि ऐतिहासिक व्याख्या और सांस्कृतिक स्मृति का भी विषय है। हाल ही में आए फैसले ने भारतीय पुरातत्व सर्वेक्षण तथा ऐतिहासिक प्रमाणों को गंभीरता से देखने की आवश्यकता को रेखांकित किया है। न्यायालय ने यह स्पष्ट किया कि किसी भी ऐतिहासिक विवाद का समाधान भावनाओं या राजनीतिक नारों के आधार पर नहीं, बल्कि तथ्यों और साक्ष्यों के आधार पर होना चाहिए। यह दृष्टिकोण भारतीय लोकतंत्र की परिपक्वता को भी दर्शाता है। न्यायालय ने यह संदेश दिया कि इतिहास की व्याख्या केवल जनभावनाओं से नहीं की जा सकती; इसके लिए निष्पक्ष शोध, पुरातात्विक अध्ययन और प्रामाणिक दस्तावेजों की आवश्यकता होती है। भोजशाला विवाद हमें भारतीय इतिहास लेखन की जटिलताओं की ओर भी ध्यान आकर्षित करता है। भारत का इतिहास अनेक परतों से निर्मित हुआ है। यहाँ वैदिक संस्कृति, बौद्ध परंपरा, जैन धर्म, इस्लामी प्रभाव और औपनिवेशिक शासनसभों ने अपनी छाप छोड़ी है। इसलिए किसी भी ऐतिहासिक स्थल की पहचान केवल एक आयाम में नहीं देखी जा सकती। भोजशाला का प्रश्न भी इसी बहुआयामी इतिहास का हिस्सा है। भारतीय संस्कृति की सबसे बड़ी विशेषता यह अस्तित्व और समन्वय रही है। यहाँ विविध धार्मिक और सांस्कृतिक परंपराएँ सदियों से साथ-साथ विकसित हुई हैं। यदि इतिहास को केवल संघर्ष और टकराव के दृष्टिकोण से देखा जाएगा, तो समाज में विभाजन बढ़ेगा। किंतु यदि इतिहास को संवाद, समन्वय और सांस्कृतिक विकास की दृष्टि से देखा जाए, तो वह समाज को जोड़ने का कार्य करेगा। भोजशाला के संदर्भ में भी यही अपेक्षा की जानी चाहिए कि इसे विवाद के बजाय सांस्कृतिक धरोहर के रूप में देखा जाए।

आज आवश्यकता इस बात की है कि

भारतीय संविधान समी नागरिकों को धार्मिक स्वतंत्रता और सांस्कृतिक अधिकार प्रदान करता है। इसलिए न्यायालय का दायित्व केवल कानून की व्याख्या करना ही नहीं, बल्कि सामाजिक संतुलन बनाए रखना भी होता है। मोजशाला मामले में भी न्यायापालिका ने इसी संतुलन को स्थापित करने का प्रयास किया है। यह भारतीय लोकतंत्र की शक्ति का प्रमाण है कि यहाँ संवेदनशील मुद्दों का समाधान भी न्यायिक प्रक्रिया के माध्यम से खोजा जाता है। भोजशाला पर आया फैसला समाज के लिए आत्मचिंतन का अवसर भी है। यह हमें यह सोचने के लिए प्रेरित करता है कि क्या हम इतिहास को केवल विवाद और टकराव के रूप में देखना चाहते हैं, या उसे सांस्कृतिक धरोहर और राष्ट्रीय कला का आधार बनाना चाहते हैं। भारत की आत्मा उसकी विविधता और सहिष्णुता में निहित है। यदि हम इन मूल्यों को बनाए रखेंगे, तभी इतिहास का सही अर्थ समझ पाएंगे।

भोजशाला को राजनीतिक लाभ और साम्प्रदायिक तनाव का माध्यम बनाने के बजाय शोध और संरक्षण का विषय बनाया जाए। भारतीय पुरातत्व सर्वेक्षण, इतिहासकारों और सांस्कृतिक संस्थानों को मिलकर इस स्थल के ऐतिहासिक महत्व पर गहन अध्ययन करना चाहिए। यहाँ उपलब्ध स्थापत्य कला, शिलालेख, मूर्तिका और अन्य पुरावशेष भारतीय इतिहास की अमूल्य धरोहर हैं। यदि इनका व्यवस्थित अध्ययन किया जाए, तो भारतीय मध्यकालीन इतिहास की अनेक अनसुलझी पहलियों का समाधान संभव हो सकता है। भोजशाला केवल धार्मिक आस्था का विषय नहीं, बल्कि भारतीय स्थापत्य कला का भी उत्कृष्ट उदाहरण है। यहाँ की नक्काशी, स्तंभों की शैली और स्थापत्य संरचना भारतीय कला की समृद्ध परंपरा को दर्शाती है। स्थापत्य विशेषज्ञों का मानना है कि इस स्थल में परमराजालीन कला के अनेक महत्वपूर्ण तत्व दिखाई देते हैं। यह भारतीय कला इतिहास के लिए भी अत्यंत महत्वपूर्ण है।

समाज के लिए सबसे बड़ी चुनौती यह है कि यह इतिहास को किस दृष्टि से देखा जाए। यदि इतिहास को प्रतिशोध का माध्यम बनाया जाएगा, तो वह संघर्ष को जन्म देगा। किंतु यदि इतिहास को सीख और आत्मबोध का माध्यम माना जाएगा, तो वह समाज को नई दिशा देगा। भोजशाला का प्रश्न हमें यही शिक्षा देता है कि अतीत को समझने के लिए धैर्य, संवेदनशीलता और शोध की आवश्यकता होती है। आज भारत विश्व मंच पर अपनी सांस्कृतिक विरासत और सभ्यतागत पहचान को पुनर्स्थापित करने का प्रयास कर रहा है। ऐसे समय में भोजशाला जैसे ऐतिहासिक स्थलों का महत्व और भी बढ़ जाता है। यह स्थल भारतीय ज्ञान परंपरा, शिक्षा प्रणाली और सांस्कृतिक धरोहर का प्रतीक बन सकता है। यदि इसे उचित संरक्षण और वैश्विक पहचान मिले, तो यह भारतीय इतिहास और संस्कृति के अध्ययन

नजरिया

कृत्रिम बुद्धिमत्ता के दौर में सेल्फी का दुरुपयोग भी संभव

महेन्द्र तिवारी

आधुनिक युग में विभिन्न सामाजिक मंचों पर अपने जीवन के विशेष क्षणों को साझा करना मानवीय व्यवहार का एक अनिवार्य हिस्सा बन चुका है। जब कोई व्यक्ति किसी मनोरम स्थान की यात्रा पर जाता है, मित्रों के साथ आनंदमय समय बिताता है, या प्रतिदिन अपनी नई तस्वीरें अपलोड करता है, तो उसका उद्देश्य अपनी खुशियों और अनुभवों को दुनिया के साथ साझा करना होता है। इन चित्रों के माध्यम से लोग अपनी भावनाएँ, जीवनशैली और व्यक्तिगत उपलब्धियाँ समाज तक पहुंचाते हैं। परंतु, तकनीक की तीव्र गति ने अब इन चित्रों को केवल सुंदर स्मृतियों तक सीमित नहीं रखा है। आज यही तस्वीरें हमारी व्यक्तिगत पहचान और वित्तीय सुरक्षा के लिए एक अत्यंत गंभीर खतरा बनती जा रही हैं। विशेष रूप से कृत्रिम बुद्धिमत्ता के निरंतर बढ़ते प्रभाव ने अंतरजाल आधारित अपराधों को एक सर्वथा नया और विनाशकारी मोड़ दे दिया है।

वर्तमान समय में सुरक्षा विशेषज्ञ यह चेतावनी दे रहे हैं कि हमारे दूरभाष या चित्र-यंत्र से ली गई एक सामान्य सी तस्वीर से भी किसी व्यक्ति की उंगलियों के निशान चोरी किए जा सकते हैं और भविष्य में उनका अवांछित दुरुपयोग पूरी तरह संभव है। वर्तमान समय में अत्याधुनिक साधन किसी भी धुंधली तस्वीर को अत्यधिक स्पष्ट और सचन बनाने में सक्षम हैं। तस्वीरों की बारीक रेखाओं को साफ करना, उनके विस्तार को बढ़ाना और उनमें छिपे अत्यंत सूक्ष्म स्वरूपों को पहचानना अब इन प्रणालियों के लिए बहुत सरल हो चुका है। यही कारण है कि मानवीय उंगलियों के पोरों पर पाई जाने वाली अद्वितीय और अत्यंत बारीक रेखाएँ भी अब इलेक्ट्रॉनिक विश्लेषण के माध्यम से आसानी से निकाली जा सकती हैं। अंतरजाल सुरक्षा विशेषज्ञ ली चांग ने अपने हालिया प्रदर्शनों में यह प्रमाणित करके दिखाया है कि उच्च गुणवत्ता वाली साधारण तस्वीरों से भी पूरी तरह उपयोग में लाए जा सकने वाले उंगलियों के निशान प्राप्त किए जा सकते हैं। इस प्रक्रिया में सुरक्षा विशेषज्ञ ली चांग ने अपने हालिया प्रदर्शनों में यह प्रमाणित करके दिखाया है कि उच्च गुणवत्ता वाली साधारण तस्वीरों से भी पूरी तरह उपयोग में लाए जा सकने वाले उंगलियों के निशान प्राप्त किए जा सकते हैं। इस प्रक्रिया में सुरक्षा विशेषज्ञ ली चांग ने अपने हालिया प्रदर्शनों में यह प्रमाणित करके दिखाया है कि उच्च गुणवत्ता वाली साधारण तस्वीरों से भी पूरी तरह उपयोग में लाए जा सकने वाले उंगलियों के निशान प्राप्त किए जा सकते हैं।

इसके अतिरिक्त, यदि तस्वीर 1.5 से 3 मीटर की दूरी से भी ली गई हो, तब भी आधुनिक कृत्रिम बुद्धिमत्ता प्रणालियों की सहायता से उंगलियों के लगभग 50 प्रतिशत तक के रेखा-स्वरूप को सफलतापूर्वक निकाला जा सकता है। यद्यपि सामान्य जन के लिए यह एक साधारण सा आंकड़ा लग सकता है, परंतु अंतरजाल अपराध और पहचान की चोरी करने वाले अपराधियों के लिए इतनी आसिक्त प्रणाली भी



अत्यंत विनाशकारी सिद्ध हो सकती हैं। आज के समय में प्रयुक्त होने वाले कई अत्याधुनिक सुरक्षा उपकरण उंगलियों के केवल आंशिक या आधे निशानों के मिलान से भी पहचान सत्यापित करने की क्षमता रखते हैं, जिससे अपराधियों का काम और अधिक सुगम हो जाता है।

इस पूरे परिदृश्य में सबसे अधिक संवेदनशील और खतरनाक स्थिति तब उत्पन्न होती है जब लोग कैमरे के समूह अपनी उंगलियों को सीधा करके विजय सूचक या शांति सूचक चिह्न बनाते हैं। युवाओं और बच्चों के बीच यह मुद्रा अत्यधिक लोकप्रिय है और सामाजिक माध्यमों पर ऐसी करोड़ों तस्वीरें उपलब्ध हो चुकी हैं। इन विशिष्ट मुद्रा में व्यक्ति की उंगलियों के पोर सीधे उपकरण के सामने केंद्रित होते हैं, जिसके कारण तस्वीर में उंगलियों की रेखाएँ सबसे अधिक स्पष्ट और प्रकाशमान दिखाई देती हैं। जापान के वैज्ञानिकों और शोधकर्ताओं ने कई वर्ष पूर्व ही इस विषय पर गहन शोध करके दुनिया को सचेत किया था कि इस प्रकार की मुद्राओं वाली तस्वीरों से उंगलियों के निशानों को बहुत सुगमता से पढ़ा जा सकता है। अब जब कृत्रिम बुद्धिमत्ता की शक्ति कई गुना बढ़ चुकी है, तब इस तकनीकी खतरों की गंभीरता पहले की तुलना में कहीं अधिक व्यापक हो चुकी है।

उंगलियों के निशानों के लीक होने का यह संकट किसी भी सामान्य कूटशब्द की चोरी से अत्यधिक गंभीर माना जाता है। यदि किसी उपयोगकर्ता का कोई कूटशब्द या गोपनीय संख्या चोरी हो जाती है, तो वह तत्काल उसे बदलकर एक नया और सुदृढ़ कूटशब्द निर्मित कर सकता है। इसके विपरीत, मनुष्य की उंगलियों के निशान उसके संपूर्ण जीवनकाल में अपरिवर्तनीय रहते हैं। कोई भी व्यक्ति अपनी उंगलियों के प्राकृतिक निशानों को बदल नहीं सकता है। यही मुख्य कारण है कि इस प्रकार के जैव-पहचान संबंधी आंकड़ों का दुरुपयोग किसी भी व्यक्ति के लिए दीर्घकालिक समस्या उत्पन्न कर सकता है। एक बार यदि किसी अपराधी समूह या अनिच्छित प्रणाली को पास

किसी नागरिक की उंगलियों के निशानों का सटीक रेखा-स्वरूप पहुंच जाता है, तो वह अपराधी भविष्य में कई वर्षों तक उस व्यक्ति के नाम पर विभिन्न प्रकार के वित्तीय अपराध करने का प्रयास कर सकता है। आज संपूर्ण विश्व में आधुनिक दूरभाष, संगणक, बैंकिंग सेवाएँ, सरकारी प्रणालियाँ और उच्च सुरक्षा वाले संस्थान उंगलियों के निशानों पर आधारित पहचान प्रणाली पर पूरी तरह निर्भर हो चुके हैं। अधिकांश कार्यालयों में कर्मचारियों की उपस्थिति दर्ज करने के लिए इन जैव-पहचान उपकरणों का ही उपयोग किया जाता है। इसके साथ ही हवाई अड्डों, सीमा सुरक्षा चौकियों और अन्य संवेदनशील राष्ट्रीय संस्थानों में भी पहचान की पुष्टि के लिए उंगलियों के निशानों में उच्च गुणवत्ता और सभ्यतागत पहचान की चोरी, गंभीर बैंकिंग धोखाधड़ी, बैंक खातों से धन की अवैध निकाली और प्रतिबंधित क्षेत्रों में अनधिकृत प्रवेश जैसी अत्यंत विकट समस्याएँ उत्पन्न हो सकती हैं।

कृत्रिम बुद्धिमत्ता पर आधारित इस तकनीक के क्षेत्र में हो रहे नित नए शोधों से कुछ और चोंकाते वाले तथ्य भी सामने आए हैं। वैज्ञानिक अध्ययनों में यह देखा गया है कि मशीन पर आधारित आधुनिक कलन विधियाँ अब ऐसे कृत्रिम अथवा नकली उंगलियों के निशान भी तैयार कर सकती हैं जो विभिन्न सुरक्षा उपकरणों को भ्रमित करने में सक्षम हैं। वैज्ञानिकों ने प्रयोगशालाओं में ऐसे कृत्रिम और कृत्रिम बुद्धिमत्ता जनित निशानों को विकसित करने में सफलता पाई है जिन्हें कुछ संवेदनशील सुरक्षा प्रणालियों ने वास्तविक मानकर स्वीकार कर लिया। यह उपरती हुई स्थिति स्पष्ट संकेत देती है कि आने वाले समय में अंतरजाल सुरक्षा की चुनौतियाँ मानवीय कल्पना से भी अधिक जटिल और बहुआयामी होने वाली हैं। हालांकि, इस विषय के दूसरे पहलू को स्पष्ट करते हुए विशेषज्ञों का यह भी कहना है कि सामाजिक

माध्यमों पर डाली गई प्रत्येक तस्वीर से तत्काल कोई बैंक खाता अवरुद्ध नहीं हो जाता और न ही हर सामान्य चित्र इतना बड़ा संकट उत्पन्न करता है। किसी भी तस्वीर से उंगलियों के निशानों को सफलतापूर्वक निकालने के लिए अत्यधिक अनुकूल और सटीक परिस्थितियों की आवश्यकता होती है। इसके लिए चित्र लेते समय प्रकाश की व्यवस्था अत्यंत उत्तम होनी चाहिए, उपकरण का केंद्रन पूरी तरह से उंगलियों पर होना चाहिए और तस्वीरों की स्पष्टता बहुत उच्च स्तर की होनी चाहिए। इसके अतिरिक्त, वर्तमान समय के अधिकांश अत्याधुनिक उपकरण केवल उंगलियों के निशानों पर ही पूरी तरह आश्रित नहीं होते हैं। उनमें सुरक्षा की अतिरिक्त परतें जैसे गुप्त संख्या, चेहरे की पहचान और डेटा सुरक्षा प्रणालियों भी अंतर्निहित होती हैं। इसके बावजूद, तकनीक के इस निरंतर होते विकास के कारण इस खतरों को कदापि हम करके नहीं आंका जाना चाहिए। इस नए युग के अंतरजाल खतरों से निपटने के लिए सामाजिक माध्यमों का उपयोग करने वाले नागरिकों के बीच व्यापक जागरूकता का होना सबसे महत्वपूर्ण उपाय है। आज के दौर में अंतरजाल और सामाजिक मंचों का उपयोग पूरी तरह से बंद कर देना व्यावहारिक रूप से संभव नहीं है, परंतु अपनी आदतों में थोड़ा सा सुधार करके इस खतरों को न्यूनतम अवश्य किया जा सकता है। तस्वीरें लेते समय उपकरण की ओर सीधे उंगलियाँ दिखाने वाली मुद्राओं से पूर्णतः बचना चाहिए। अत्यधिक निकटता से ली गई उच्च गुणवत्ता वाली तस्वीरों को सार्वजनिक मंचों पर साझा करने से परहेज करना चाहिए। यदि ऐसी तस्वीरें अपलोड करना आवश्यक ही हो, तो अपलोड करने से पूर्व उनकी गुणवत्ता को थोड़ा कम कर देना चाहिए ताकि यदि कोई उन्हें अत्यधिक बड़ा करवा कर देवे, तो उंगलियों की रेखाएँ स्पष्ट रूप से दिखाई न दें। इसके साथ ही, अपने व्यक्तिगत खातों की गोपनीयता सेटिंग्स को सदैव मजबूत रखना चाहिए ताकि अपरिचित व्यक्ति आपकी तस्वीरों तक न पहुंच सकें। इसके अतिरिक्त, केवल उंगलियों के निशानों पर आधारित सुरक्षा व्यवस्था पर ही पूर्ण निर्भरता उचित नहीं है। सभी महत्वपूर्ण वित्तीय और व्यक्तिगत खातों में दोहरी प्रमाणीकरण प्रणाली का उपयोग अनिवार्य रूप से किया जाना चाहिए। इसके अंतर्गत गुप्त संख्या, संदेश आधारित तत्काल सत्यापन और अन्य सुरक्षात्मक उपायों का उपयोग से जोड़ा जाना चाहिए। अंतरजाल अपराधी सदैव हमारी असावधानी और सुरक्षा तंत्र की कमजोरियों की ताकत में रहते हैं, इसलिए इस आभासी संसार में निरंतर सतर्कता ही हमारी सबसे बड़ी रक्षा कवच है। अंततः, यह तकनीक का युग है जो मानव जीवन को सुगम बनाने के साथ-साथ नई चुनौतियाँ भी दे रहा है। आज एक साधारण सा जैव-चित्र केवल एक सुंदर दृश्य नहीं है, बल्कि यह हमारी अत्यंत निजी जानकारी का स्रोत भी बन सकता है। इसलिए आवश्यकता इस बात की है कि हम तकनीक के लाभों का सहर्ष उपयोग करें, किंतु उसके छिपे हुए खतरों के प्रति भी समान रूप से सजग रहें। थोड़ी सी सतर्कता हमें भविष्य के किसी बड़े नुकसान से बचा सकती है।

दक्षिण भारत राष्ट्रमत

झारखंड में लगातार सातवें वर्ष गंगा की मुख्य धारा में प्रदूषण नहीं: नमामि गंगे

नई दिल्ली/भाषा। गंगा की मुख्य धारा का सबसे छोटा हिस्सा झारखंड से होकर गुजरता है और यह हिस्सा लगातार सात वर्षों से प्रदूषण-मुक्त नदी खंड (पीआरएस) का रिकॉर्ड बनाए हुए है। यह जानकारी 'नमामि गंगे' से संबंधित रिपोर्ट से मिली है। गंगा बेसिन के पांच राज्यों में झारखंड शामिल है।

केंद्र के इस प्रमुख नदी संरक्षण कार्यक्रम के तहत झारखंड के प्रदर्शन का उल्लेख करते हुए 'नमामि गंगे' ने कहा कि इस राज्य का मॉडल इसलिए अलग है, क्योंकि

इसमें दूषित नदी के किसी हिस्से के पुनरुद्धार के बजाय प्रदूषण रोकने पर ध्यान केंद्रित किया गया है। 'नमामि गंगे' ने सोशल मीडिया मंच 'एक्स' पर पोस्ट में कहा, "जहां अधिकतर नमामि गंगे अभियान की कहानियां सफाई से जुड़ी होती हैं, वहीं झारखंड में नदी को गंदा होने से रोका जाता है।" इसने कहा, "वर्ष 2018 में, सीपीसीबी को झारखंड से गुजरने वाली गंगा की मुख्यधारा प्रदूषण-मुक्त मिली थी और नमामि गंगा अभियान के सात साल बाद 2025 में भी, इसमें प्रदूषण नहीं मिला।"



'तुम वाकई बहुत हॉट हो', कॉकटेल-2 में कृति सेनन के लुक पर रश्मिका मंदाना ने दी कुछ ऐसी प्रतिक्रिया

मुंबई/एजेन्सी

मनोरंजन जगत में अक्सर अभिनेत्रियों के बीच कॉम्पिटिशन देखने को मिलता है, लेकिन अभिनेत्री कृति सेनन और रश्मिका मंदाना के बीच बॉन्डिंग काफी अच्छी देखने को मिल रही है। दोनों जल्द ही अभिनेता शाहिद कपूर के साथ फिल्म 'कॉकटेल 2' में नजर आएंगी। हाल ही में 'कॉकटेल 2' के एक गाने के लॉन्च इवेंट के दौरान, रविवार रात मुंबई के एक मशहूर फाइव-स्टार होटल में रश्मिका मंदाना ने अपनी को-स्टार कृति सेनन की जमकर तारीफ की। वहीं, कृति ने भी रश्मिका को बेहद मिलनसार और सच्ची इंसान बताया। दरअसल, 'कॉकटेल 2' में कृति सेनन का लुक उनके करियर के सबसे हॉट और ट्रेंडी लुक में से एक

बताया जा रहा है। इसमें उन्होंने स्टायलिश बीचवियर, ब्रस और गर्मियों की स्टायलिश ड्रेस पहनी हैं, जो उन्हें मॉडर्न और फ्रेश लुक दे रही हैं। अभिनेत्री के इस लुक की हर तरफ तारीफ हो रही है। इसी दौरान रश्मिका मंदाना भी खुद को कृति की तारीफ करने से रोक नहीं पाई। कार्यक्रम के दौरान रश्मिका मंदाना ने कहा कि फिल्म में कृति का लुक बेहद आकर्षक है। इसी बीच, कृति की तारीफ करते हुए रश्मिका उल्लास में कुछ ऐसा भी बोल गई कि वहां मौजूद सभी लोग हंस पड़े। रश्मिका मंदाना ने कहा, हम जानते हैं कि शाहिद और कृति के बीच कैसी केमिस्ट्री है, लेकिन 'कॉकटेल 2' में कुछ ऐसा है, जो बहुत अलग और जादुई है। जब हमने 'माशूका' की झलकियां

देखीं, तो उसकी एक झलक मिली। मुझे पता है कि यह तो बस शुरूआत है, क्योंकि मैंने फिल्म के जिन भी सीन में सुना है, वे सभी शानदार हैं। मीडिया के सामने फिल्म और उसमें दिखने वाली केमिस्ट्री के बारे में बात करते हुए रश्मिका ने कहा, लेकिन 'कॉकटेल 2' में कुछ बहुत अलग है। तुम बहुत हॉट लग रही हो, जैसा कि पूरी दुनिया जानती है... और तुम सच में बहुत ज्यादा हॉट हो। इसके बाद वहां मौजूद सभी लोग फिर हंसने लगे। रश्मिका ने आगे कहा, कृति कमाल की लग रही हैं, मुझे माफ करना। होमी अदजानिया द्वारा निर्देशित इस फिल्म में शाहिद कपूर, कृति सेनन और रश्मिका मंदाना मुख्य भूमिकाओं में हैं। यह फिल्म 19 जून को सिनेमाघरों में रिलीज होगी।

रूस के साथ संबंधों को मजबूत करने के लिए चीन का दौरा कर रहे हैं पुतिन

बीजिंग/एपी

अमेरिकी राष्ट्रपति डोनाल्ड ट्रंप की बीजिंग यात्रा समाप्त होने के एक सप्ताह से भी कम समय के भीतर रूस के राष्ट्रपति व्लादिमीर पुतिन चीनी नेता शी जिनपिंग से मिलने के लिए चीन आ रहे हैं। पुतिन मंगलवार और बुधवार को चीन में रहेंगे। चीन एक ओर अमेरिका के साथ स्थिर संबंध बनाना चाहता है, वहीं दूसरी ओर वह रूस के साथ मजबूत संबंध भी बरकरार रखना चाहता है। ब्रेमलिन ने कहा कि पुतिन और शी की योजना दोनों देशों के बीच आर्थिक सहयोग के साथ-साथ 'प्रमुख अंतरराष्ट्रीय और क्षेत्रीय मुद्दों' पर भी चर्चा करने की है। यह यात्रा 2001 में हस्ताक्षरित चीन-रूस मैत्री संधि की 25वीं वर्षगांठ के अवसर पर हो रही है।

वर्ष 2022 में यूक्रेन युद्ध शुरू होने के बाद चीन रूस का सबसे बड़ा व्यापारिक साझेदार बन गया है और रूसी तेल एवं गैस का सबसे बड़ा ग्राहक भी है। रूस को उम्मीद है कि ईरान में युद्ध से मांग और बढ़ेगी। चीन ने तटस्थ रुख अपनाते हुए अमेरिका और यूरोप द्वारा लगाए गए आर्थिक और वित्तीय प्रतिबंधों के बावजूद रूस के साथ व्यापारिक संबंध बनाए रखे हैं। चीन की आधिकारिक समाचार एजेंसी शिन्हुआ ने

मंगलवार को बताया कि पुतिन ने अपनी यात्रा से पहले जारी एक वीडियो संदेश में कहा कि द्विपक्षीय संबंध "वास्तव में अभूतपूर्व स्तर" पर हैं और यह रिश्ता वैश्विक स्तर पर महत्वपूर्ण भूमिका निभाता है। राष्ट्रपति के सहायक यूरी उशाकोव ने सोमवार को कहा था कि ट्रंप और पुतिन की यात्राओं के बीच कोई संबंध नहीं है। उन्होंने कहा कि रूसी नेता की यह यात्रा पुतिन और शी जिनपिंग के बीच चार फरवरी को वीडियो कॉन्फ्रेंस के जरिए हुई बातचीत के बाद तय की गई थी। बीजिंग स्थित थिंक टैंक 'सेंटर फॉर चाइना एंड ग्लोबलाइजेशन' के उप महासचिव वंग जिचेन ने कहा, "ट्रंप की यात्रा का उद्देश्य दुनिया के सबसे महत्वपूर्ण द्विपक्षीय संबंधों को स्थिर करना था, वहीं पुतिन की यात्रा एक दीर्घकालिक रणनीतिक साझेदार को आश्चर्य करने के बारे में है। चीन के लिए, ये दोनों रास्ते एक दूसरे से अलग नहीं हैं।" पुतिन ने पिछली बार सितंबर 2025 में चीन का दौरा किया था, जहां उन्होंने तियानजिन में आयोजित शंघाई सहयोग संगठन के वार्षिक शिखर सम्मेलन में भाग लिया, द्वितीय विश्व युद्ध की समाप्ति की 80वीं वर्षगांठ के सम्मान में आयोजित सैन्य परेड देखी और शी जिनपिंग के साथ वार्ता की।

शीर्ष अदालत ने आवारा कुत्तों के मुद्दे पर जिम्मेदारी से पल्ला झाड़ लिया : मेनका गांधी

नई दिल्ली/भाषा

पूर्व केंद्रीय मंत्री एवं पशु अधिकार कार्यकर्ता मेनका गांधी ने मंगलवार को कहा कि उच्चतम न्यायालय ने आवारा कुत्तों के मुद्दे पर पूरी तरह से अपनी जिम्मेदारी से पल्ला झाड़ लिया है। उन्होंने दलील दी कि न्यायालय के पिछले निर्देश देशभर में लागू नहीं हुए और उन्हें पूरा करना तकनीकी रूप से व्यावहारिक नहीं था।

मेनका की यह टिप्पणी शीर्ष अदालत द्वारा आवारा कुत्तों को स्थानांतरित करने और उनकी नसबंदी करने से जुड़े अपने नवंबर 2025 के आदेश को वापस लेने से इनकार करने के बाद आया।

शीर्ष अदालत ने इस बात पर जोर दिया था कि सम्मान के साथ जीने के अधिकार में किसी कुत्ते के हमले के डर के बिना स्वयंसेवक रूप से घूमने का अधिकार भी शामिल है। अदालत के इस फैसले पर प्रतिक्रिया देते हुए गांधी ने

'पीटीआई-वीडियो' से कहा, न्यायालय ने कुछ नहीं किया है, उसने बस जिम्मेदारी से पल्ला झाड़ लिया है और कहा है कि यदि आप चाहें तो उच्च न्यायालय जा सकते हैं।" उन्होंने कहा कि शीर्ष अदालत ने पिछले छह महीनों में आदेश के क्रियान्वयन की व्यापक विफलता पर ध्यान दिए बिना, केवल अपने पिछले निर्देशों को ही दोहराया है।

पूर्व केंद्रीय मंत्री ने कहा, "इसने (न्यायालय ने) केवल इतना कहा है कि हमने नवंबर में जो कहा था, उसे किया जाना चाहिए था। नवंबर से लेकर अब तक किसी ने कुछ नहीं किया। छह महीने बीत चुके हैं। एक भी 'पशु जन्म नियंत्रण' (एबीसी) केंद्र नहीं बनाया गया है।" उन्होंने आगे कहा, "एक भी आश्रय स्थल नहीं बनाया गया है। न किसी अस्पताल, न बस पड़व, न किसी विद्यालय, न महाविद्यालय, किसी ने भी कुत्तों को नहीं हटाया है, क्योंकि वे ऐसा कर ही नहीं सकते.... यह तकनीकी रूप से

व्यावहारिक नहीं है।" उच्चतम न्यायालय ने अपने पिछले आदेश को वापस लेने संबंधी याचिकाएं खारिज करते हुए कहा कि आवारा कुत्तों द्वारा बच्चों, बुजुर्गों और यात्रियों को काटने की घटनाओं में वृद्धि हुई है और अधिकारी इस "कठोर जमीनी वास्तविकताओं" की अनदेखी नहीं कर सकते।

न्यायमूर्ति विक्रम नाथ, न्यायमूर्ति संदीप मेहता और न्यायमूर्ति एन. वी. अंजारिया के पीठ ने पाया कि आवारा कुत्तों की नसबंदी, टीकाकरण, आभय और पशु जन्म नियंत्रण ढांचे का क्रियान्वयन राज्यों और केंद्र शासित प्रदेशों में "छिटपुट, कम वित्त-पोषित और असमान" बना हुआ है।

पीठ ने कहा कि लंबे समय तक निष्क्रियता और संस्थायत प्रतिबद्धता की कमी ने समस्या को और बढ़ा दिया है तथा इसके लिए तत्काल प्रणालीगत हस्तक्षेप की आवश्यकता है।

मसाला फिल्मों से कोर्टरूम ड्रामा तक, सोनाक्षी सिन्हा ने बताया कैसे बदला उनका फिल्मी सफर

मुंबई/एजेन्सी

बॉलीवुड अभिनेत्री सोनाक्षी सिन्हा ने अपने करियर में कई अलग-अलग तरह की फिल्मों की हैं। इन दिनों वह अपनी आने वाली फिल्म 'सिरस्ट' को लेकर चर्चा में हैं। फिल्म के प्रमोशन के दौरान उन्होंने आईएनएस से अपने फिल्मी सफर, पुराने किरदारों और बदलती पसंद के बारे में खुलकर बात की। उन्होंने बताया कि समय के साथ न सिर्फ उनके काम करने का तरीका बदला, बल्कि अब वह अपने रोलस को पहले से ज्यादा सोच-समझकर चुनती हैं। आईएनएस से बात करते हुए सोनाक्षी सिन्हा ने अपने शुरूआती दौर की फिल्मों को याद किया। उन्होंने कहा, जब मैंने इंडस्ट्री में कदम रखा था, तब मैं ऐसी फिल्मों का हिस्सा थी जो कलरफुल, मनोरंजन से भरपूर और पूरी तरह मसाला अंदाज की होती थीं। 'आर. राजकुमार' और 'राजडी राटों' जैसी फिल्मों में काम करके काफी मजा आया। उस समय में अपने करियर के ऐसे दौर में थी, जहां



दर्शक मुझे उसी अंदाज में देखना पसंद करते थे।" उन्होंने कहा, "मैंने इन किरदारों को पूरी ईमानदारी और खुशी के साथ निभाया। लेकिन हर कलाकार के जीवन में अलग-अलग चरण आते हैं और हर दौर में दर्शकों की पसंद और इंडस्ट्री की मांग भी बदलती रहती है।"

अभिनेत्री ने आगे कहा, "अब मैं अपने करियर के ऐसे मोड़ पर हूँ, जहां मैं सिर्फ वही काम करना चाहती हूँ, जो मुझे अंदर से संतुष्टि देता हो। अब मैं खुद को एक ऐसी अभिनेत्री के रूप में देखती हूँ, जो हर तरह के किरदार निभा सके। मैं चाहती हूँ कि लोग मुझे ऐसी

कलाकार के रूप में देखें, जिसे किसी भी तरह की फिल्म में रखा जा सके। अब मैं सिर्फ वही काम कर रही हूँ, जो मैं सच में करना चाहती हूँ।"

सोनाक्षी ने अपने पुराने फिल्मी सफर को लेकर भी आभार जताया। उन्होंने कहा, अगर मैंने शुरूआत में मसालेदार फिल्मों नहीं की होतीं, तो शायद आज मुझे ऐसे अलग और गंभीर किरदार निभाने का मौका नहीं मिलता। मुझे फिल्मों ने दर्शकों का प्यार, पहचान और समर्थन दिलाया। लोगों के प्यार की वजह से ही आज मैं अपने मन के किरदार को चुन पा रही हूँ और नई तरह की कहानियों का हिस्सा बन रही हूँ। अपनी आने वाली फिल्म 'सिरस्ट' के बारे में बात करते हुए सोनाक्षी सिन्हा ने बताया कि यह फिल्म उनके लिए काफी खास है। यह एक कोर्टरूम ड्रामा फिल्म है, जिसमें वह पहली बार वकील की भूमिका निभा रही हैं। फिल्म में अभिनेत्री एक स्ट्रेनोग्राफर के किरदार में नजर आएंगी। 'सिरस्ट' फिल्म 22 मई को प्राइम वीडियो पर रिलीज होगी।

संबोधन



रायबरेली में 'महिला संवाद' कार्यक्रम के दौरान लोकसभा में नेता प्रतिपक्ष राहुल गांधी ने महिलाओं को संबोधित करते हुए केंद्र सरकार पर बोला हमला।

भारत में एक्टर्स को अपने ही लोग बुरी तरह ट्रोल करते हैं, यह शर्मनाक है : अमीषा पटेल

मुंबई/एजेन्सी



अभिनेत्री अमीषा पटेल एक्टिंग के साथ ही कई मुद्दों पर भी खुलकर अपनी राय रखती नजर आती हैं। इसी कड़ी में उन्होंने सोशल मीडिया पर लोगों के ट्रोलिंग कल्चर पर तीखा हमला बोला। अमीषा का कहना है कि भारत में एक्टर्स को अपने ही लोग हॉलीवुड सितारों से ज्यादा बुरी तरह ट्रोल करते हैं, जो बेहद दुखद और शर्मनाक है। अमीषा ने सोशल मीडिया प्लेटफॉर्म एक्स पर लिखा कि भारतीय मानसिकता अब दूसरों को नीचे गिराने वाली हो गई है। अमीषा ने बड़े इवेंट्स में सितारों के लुक और पहनावे को लेकर फेल रही नकारात्मकता पर भी नाराजगी जताई। उन्होंने इसे दुखद और शर्मनाक बताया। अमीषा ने लिखा, भारत में एक्टर्स को अपने ही लोग, हॉलीवुड सितारों की तुलना में उनके अपने देश में ज्यादा बुरी तरह ट्रोल करते हैं, जो बहुत दुख की बात है। हालांकि, ये कोई पहली बार नहीं है, जब अमीषा पटेल खुलकर अपनी बात रखती नजर आईं। इससे पहले यह एक्टर्स के पीआर गेम को लेकर पहले भी सुर्खियों में रह चुकी हैं। उन्होंने हाल ही में अपने एक्स पोस्ट पर कहा कि वे अपने बयान पर पूरी तरह कायम हैं। दरअसल, मुंबई में पैपराजी से बात करते हुए अमीषा ने कहा था, सही तो कहा मैंने। आजकल सभी अपने आप को नंबर वन समझते हैं। अमीषा ने एक्स पोस्ट पर संग एक्टर्स पर तंज कसते हुए लिखा था कि जिन्होंने अभी तक कोई 200 करोड़ क्लब की फिल्म नहीं दी है, वे पीआर टीम को पैसे देकर खुद को नंबर 1 और नंबर 2 बता रही हैं। अमीषा ने साफ कहा, खुद को सुपरस्टार तभी कहे, जब तुमने कोई ऐसा काम किया हो जो इतिहास रच दे। पीआर के खेल खेलना बंद करो। यह कड़वी सच्चाई है।



ट्रेलर लॉन्च

मुंबई में फिल्म 'पेड्ली' के ट्रेलर लॉन्च पर अभिनेता राम चरण और जाहवी कपूर ने बिखेरा जलवा।

पूजा भट्ट ने विटेंज लुक शेयर कर जाहिर की अपनी अनोखी ख्वाहिश

मुंबई/एजेन्सी

अभिनेत्री पूजा भट्ट अपनी बोल्ड और रियलिस्टिक भूमिकाओं से एक मजबूत और अलग पहचान के लिए जानी जाती हैं। सोमवार को उन्होंने अपनी इच्छा जाहिर करते हुए एक पोस्ट शेयर किया। इस्टाग्राम पर शेयर की गई ब्लैक एंड व्हाइट तस्वीर में पूजा भट्ट का लुक बेहद आकर्षक और विटेंज नजर आ रहा है। उनकी आंखों की गहराई और चेहरे का अंदाज दर्शकों का ध्यान खींच रहा है। अभिनेत्री ने तस्वीर पोस्ट कर लिखा, ओह! काश मैं गेट्सबी की दुनिया में रहने वाली एक फ्लैपर गर्ल होती। बता दें कि 'द ग्रेट गेट्सबी' अमेरिकी लेखक एफ. स्कॉट फिट्जगेराल्ड द्वारा लिखित एक प्रसिद्ध उपन्यास है। 1925 में प्रकाशित, यह उपन्यास 1920 के दशक के 'जेज युग' और 'अमेरिकी सपने' की सच्चाई और उसके खोखलेपन को उजागर करता है। इस कालजयी कहानी की लोकप्रियता को देखते हुए इस पर कई नाटक और फिल्में बन चुकी हैं। इसमें वर्ष 2013 में रिलीज हुई हॉलीवुड फिल्म 'द ग्रेट गेट्सबी' (लियोनार्डो डि कैप्रियो अभिनीत) काफी लोकप्रिय है। इसकी कहानी कथावाचक निक कैरेवे हैं, जो न्यूयॉर्क के पास लॉन्ग आइलैंड के वेस्ट एग में रहने आते हैं। उनके पड़ोसी जे गेट्सबी हैं जो एक बेहद अमीर और



रहस्यमयी करोड़पति हैं। गेट्सबी अपने आलीशान बंगले में हर हफ्ते भव्य पार्टियां देते हैं। इन पार्टियों का मुख्य उद्देश्य उनकी पूर्व प्रेमिका डेजी बुकानन को आकर्षित करना होता है। डेजी अब शादीशुदा हैं और गेट्सबी अपने अतीत के प्यार को फिर से पाना चाहते हैं। 1990 के दशक में हिंदी सिनेमा में अपनी एक खास पहचान बनाने वाली अभिनेत्री पूजा भट्ट ने मात्र 17 साल की उम्र में अपने पिता के निर्देशन में बनी फिल्म 'डेजी' (1989) से डेब्यू किया था, जिसके लिए उन्हें 'सर्वश्रेष्ठ नवोदित अभिनेत्री' का लवस न्यू फेस ऑफ द ईयर पुरस्कार से सम्मानित किया गया था। इसके बाद पूजा ने 'दिल है कि मानता नहीं' (1991), 'सड़क' (1991), 'सर' (1993) और 'जखन' (1998) जैसी फिल्मों में अभिनय कर दर्शकों के बीच काफी लोकप्रियता हासिल की। अभिनय के अलावा, उन्होंने 'पाप' (2003) और 'जिस्म 2' (2012) जैसी फिल्मों का निर्देशन भी किया है।

मौत



झाड़ग्राम में आम के बाग में मृत मिले हाथी की वन विभाग ने शुरु की जांच, करंट लगने से मौत की आशंका।

'मनगढ़ंत खबरें बंद करें'...: मौनी रॉय

मुंबई/एजेन्सी

अभिनेत्री मौनी रॉय और सूरज नाबियार के अलग होने की खबरों को लेकर चल रही अफवाहों और अटकलों पर सूरज नाबियार ने आखिरकार अपनी घुमपी तोड़ दी है। सोमवार को सोशल मीडिया पर अपना जारी करते हुए मीडिया से न केवल मनगढ़ंत खबरों को बंद करने बल्कि दोनों को आगे का रास्ता शांति से तय करने की अपील भी की। सूरज ने सारी अटकलों को सिर से खारिज कर हुए इस्टाग्राम के स्टोरीज सेक्शन पर लिखा, हमारी रिपोर्ट्स गलत तरीके से और पूरी तरह से गलत इरादे से बनाई गई हैं। मैं एक बार और हमेशा के लिए रिकॉर्ड साफ कर दू। कोई एलिमिनी नहीं है। कोई झगडा नहीं है। इसमें कोई तीसरा पक्ष शामिल नहीं है। उन्होंने आगे कहा, मौनी और मैंने एक-दूसरे की इज्जत करते हुए और एक-दूसरे की भलाई का पूरा ध्यान रखते हुए, एक साथ अलग होने का फैसला किया। यही सच है। बाकी जो कुछ भी बताया जा रहा है वह मनगढ़ंत है। कुछ लोग जानबूझकर हमें बदनाम करने की कोशिश कर रहे हैं। सूरज ने स्पष्ट रूप से कहा कि मौनी और उनके बारे में या किसी तीसरे व्यक्ति को लेकर जो भी दावे किए जा रहे हैं, उनमें कोई सच्चाई नहीं है। उन्होंने कहा, दूसरे लोगों को इसमें घसीटना ठीक नहीं है, खासकर उन दोस्तों को जिनका इससे कोई लेना-देना नहीं है।



सूरज ने मीडिया ऑर्गनाइजेशन पर भी तीखा हमला बोला। उन्होंने लिखा, मीडिया हाउस ने ऐसी बातें गढ़ी हैं, जो असल में हैं ही नहीं। ये रिपोर्ट्स बिना किसी

वेरिफिकेशन के प्रकाशित की गई हैं, जो बहुत गलत है। जानबूझकर गलत जानकारी फैलाने के सामने चुप रहना मुझे मंजूर नहीं है। उन्होंने अपने संयुक्त बयान का जिक्र करते हुए कहा, हमारे जॉइंट स्टेटमेंट में वह सब कुछ कहा गया था जो कहना जरूरी था। मैं सभी से अनुरोध करता हूँ कि उसका सम्मान करें और हमें शांति से अपनी जिंदगी आगे बढ़ने दें। दरअसल, कुछ दिन पहले ही मौनी रॉय और सूरज नाबियार ने इस्टाग्राम पर एक-दूसरे को अनफॉलो कर दिया था, जिसके बाद उनके अलग होने की खबरें तेजी से प्रचलित हो गईं। इसके बाद दोनों ने संयुक्त बयान जारी कर अलग होने की पुष्टि की थी। हालांकि, खबर ये भी है कि दोनों फिर से एक-दूसरे को फॉलो करने लगे हैं।



माहेश्वरी महिलाओं ने गांव में बांटी सोलर लाइट

दक्षिण भारत राष्ट्रमत
dakshinbharat.com

चेन्नई। माहेश्वरी महिला मंडल ने अपनी स्थापना के गोल्डन जुबली वर्ष के शुभारंभ पर सोमवार को

कड़ाही मेडुतिरुवर् जिला में 51 सोलर लाइट भेंट की। सूरज बाहेती परिवार के सौजन्य से सोलर लाइट प्रोजेक्ट की शुरुआत की। सूरज बाहेती ने सभी सदस्यों का सम्मान भी किया। कार्यक्रम में शामिल बच्चों को कोषाध्यक्ष शोभना

सिकवी द्वारा जूस पैकेट्स, सहसचिव पायल गोकुलानी द्वारा बिस्कुट पैकेट्स और चाँकलेट तथा सूरज बाहेती ने चप्पलें भेंट की। ग्रीष्म राठी ने सभी को धन्यवाद दिया। अंत में सभी सदस्यों ने अति प्राचीन शिवमंदिर के दर्शन किए।



डागा बने माहेश्वरी क्लब के अध्यक्ष जेटा बने सचिव

दक्षिण भारत राष्ट्रमत
dakshinbharat.com

चेन्नई। स्थानीय साहूकारपेट स्थित माहेश्वरी भवन में रविवार को माहेश्वरी क्लब चेन्नई की 49वीं वार्षिक साधारण सभा में वर्ष

2026-27 के लिए नई कार्यकारिणी का चुनाव हुआ। इस अवसर पर सर्वसम्मति से मुकुल डागा को अध्यक्ष एवं गौरव जेटा को सचिव पद चुना गया। चुनाव अधिकारी ओमप्रकाश बागड़ी एवं संजय मूंदड़ा ने नवीन कार्यकारिणी में चुने गए सदस्यों की घोषणा की।

नई कार्यकारिणी में उपाध्यक्ष पद पर देवकिशन काबर, महिला उपाध्यक्ष के रूप में संतोष बिसानी, सहसचिव सुरेश कोठारी एवं कोषाध्यक्ष संदीप काबरा को चुना गया।

इसके अलावा ही रश्मि चांडक, अर्चना भट्ट, मनोज साबू, लोकेन्द्र मालपानी, अनुराग माहेश्वरी, कृष्णकुमार नथानी, मुकेश चांडक, रमेश सुरजन एवं विकास शारदा को कमेटी सदस्य बनाया गया है। सभा में पूर्व अध्यक्ष सुनील शारदा एवं सचिव मुरलीमनोहर लखोटिया ने गत वर्ष के आय-व्यय का ब्यौरा प्रस्तुत किया। नवनिर्वाचित अध्यक्ष

मुकुल डागा ने स्वागत किया। सचिव गौरव जेटा ने धन्यवाद दिया। इस अवसर पर गौरीशंकर राठी, अशोक मूंदड़ा, प्रमोद मालपानी, कमल मेहता, सत्यनारायण भूलड़ा, जेटमल शारदा, सुनीता डागा आदि उपस्थित थे।



कराबी निगम कार्यालय में वार्षिक स्वास्थ्य जांच जागरूकता कार्यक्रम का आयोजन

दक्षिण भारत राष्ट्रमत
dakshinbharat.com

चेन्नई। शहर के कर्मचारी राज्य बीमा निगम के क्षेत्रीय कार्यालय में निगम की सीमा में आने वाले 40 वर्ष और उससे अधिक आयु के कर्मचारियों के लिए वार्षिक स्वास्थ्य जांच कार्यक्रम पर एक जागरूकता बैठक आयोजित की गई। बैठक का उद्घाटन प्रभारी क्षेत्रीय निदेशक

ए.वेणुगोपाल ने किया। कार्यक्रम में नोडल अधिकारी आरओ पीवी रामनाथन केके नगर अस्पताल के डॉ. पुष्पेंद्र गौतम और अयानवरम के नोडल अधिकारी उपस्थित थे। शामिल हुए। नियोजन क्षेत्र के प्रतिनिधियों और चिकित्सा क्षेत्र के कुछ नियोजकों ने भी बैठक में भाग लिया। सत्र के दौरान पीवी रामनाथन ने नए श्रम कानूनों की व्याप्ति में आने वाले कर्मचारियों के लिए वार्षिक स्वास्थ्य जांच से

संबंधित अनिवार्य प्रावधानों पर प्रकाश डालते हुए एक विस्तृत पावर प्वाइंट प्रस्तुति दी। प्रस्तुति में कर्मचारी कल्याण और अनुपालन के लिए समय-समय पर स्वास्थ्य जांच के महत्व पर भी जोर दिया गया। कार्यक्रम में एक इंटरैक्टिव प्रश्न सत्र आयोजित किया गया, जिसके दौरान कार्यक्रम के कार्यान्वयन के संबंध में नियोजकों की शंकाओं का समाधान किया गया।



नकारात्मक विचार मृत्यु से बढ़कर और सकारात्मक सोच अमृत के समान : कमलमुनि

दक्षिण भारत राष्ट्रमत
dakshinbharat.com

बेंगलूरु। शहर के अलसुर स्थित जैन स्थानक में विराजित राष्ट्रसंत कमलमुनिजी कमलेश ने अपने दैनिक प्रवचन में कहा कि किसी भी कार्य की सफलता के लिए समय, शक्ति, और पैसा कितना भी लगा दो, यदि वह नकारात्मक सोच से ग्रसित है तो सफलता नहीं मिल सकती।

सकारात्मक सोच के रूप में परिवर्तन कर देते हैं। नकारात्मक विचार अपने आप में मृत्यु से बढ़कर हैं। मुनिजी ने कहा कि नकारात्मक विचार वाला दिशाहीन होकर भ्रमित हो जाता है, भटक जाता है, अनंत जन्मों का नुकसान कर देता है। ऐसे विचार वालों के लिए दुनिया की कोई ताकत उसका भला नहीं कर सकती।



डूंगरवाल परिवार ने स्वास्तिक सेवा ट्रस्ट को जलसेवा हेतु प्रदान की पानी की ट्रॉली

दक्षिण भारत राष्ट्रमत
dakshinbharat.com

बेंगलूरु। स्थानीय स्वास्तिक सेवा ट्रस्ट परिवार की ओर से शहर में जनसेवा व पादुका सेवा जैसे अनेक सेवा कार्य किए जाते हैं। उनके निरन्तर सेवाकार्यों को देखते हुए मार्गदर्शक फाउंडेशन के

कमलेश डूंगरवाल द्वारा स्वास्तिक सेवा ट्रस्ट को पानी की वाटर ट्रॉली भेंट की।

अग्रवाल, विनोद अग्रवाल, गौरव जितल सहित अनेक सदस्यों ने डूंगरवाल का सम्मान किया। सतीश मित्तल ने डूंगरवाल परिवार को धन्यवाद देते हुए कहा कि यह सम्मान केवल उनके सहयोग का नहीं, बल्कि उनके उदार हृदय, सामाजिक उत्तरदायित्व और जनकल्याण की भावना का सम्मान है।



शिवकाशी में तेरापंथ महिला मंडल की संगठन यात्रा आयोजित

दक्षिण भारत राष्ट्रमत
dakshinbharat.com

शिवकाशी। संगठन यात्रा के अंतर्गत अखिल भारतीय तेरापंथ महिला मंडल तमिलनाडु एवं केरल प्रभारी तिरुपुर की अनीता बरंडिया तथा सेलम की शालिनी लुंकर

पहुंची। मंडल अध्यक्षा सुशीला जैन ने सभी का स्वागत किया। वरिष्ठ संरक्षिका संपतदेवी दुगड़, सुशीला जैन, मंत्री कुसुम बेद आदि ने राष्ट्रीय पदाधिकारियों का सम्मान किया। संगठन यात्रा में शामिल लुंकर ने संगठन के चार मुख्य आयामों पर प्रकाश डालते हुए कहा कि आज के समय में केवल

हार्ड वर्क नहीं, बल्कि स्मार्ट वर्क की भी आवश्यकता है। अनीता बरंडिया ने राष्ट्रीय अध्यक्षा के संदेश के माध्यम से उनके विजन को साझा किया तथा महिलाओं को प्रतिदिन अपने लिए 48 मिनट निकालकर स्वयं को सक्षम बनाने का लक्ष्य रखने का आह्वान किया। कुसुम बेद ने धन्यवाद दिया।



सुरक्षा और विकास के लिए मितव्ययता और मर्यादाओं का परिपालन परम आवश्यक : आचार्यश्री विमलसागरसूरी

दक्षिण भारत राष्ट्रमत
dakshinbharat.com

बलारी। जिले के हलेवारोजी ग्राम में सरकारी माध्यमिक विद्यालय में उपस्थित श्रद्धालुओं को संबोधित करते हुए आचार्यश्री विमलसागरसूरी ने कहा कि सब दिन एक जैसे नहीं होते। उतार-चढ़ाव, सुख-दुःख मनुष्य की जिंदगी की नियति है। सुरक्षा और विकास के लिए जीवन में सात्विकता, मितव्ययता और मर्यादाओं का परिपालन परम आवश्यक है। जब हम मर्यादाओं को लांघते हैं तब समस्याओं का उद्भव होता है। आधुनिक युग की सबसे बड़ी समस्या है कि मनुष्य मर्यादाओं को समझना ही नहीं चाहता, आहिस्ता आहिस्ता वह अनेक सीमाएं लांघता जा रहा है। यही हम

सबके दुःखों का मुख्य कारण है। बड़ा बनने की चाह और अभिमान, ईर्ष्या व भेदभावों ने विश्वयुद्ध जैसी परिस्थितियों का निर्माण कर दिया है। एक-दूसरे को नगलाने या समाप्त करने की होड़ लगी है। शक्ति, संपत्ति और संसाधन तबाह हो रहे हैं। तबाही का मंजर ऐसा है कि विकास की परिभाषा ही बदल गई है। अब कब क्या होगा, इसकी कोई गारंटी नहीं है। ऐसे में मानवीय समाज के पास यही विकल्प है कि वह प्रबुद्ध बनें, सावधानी बरतें, अपने विवेक को जगाएं, भविष्य की सुरक्षाओं और संभावनाओं को देखते हुए जीवन जीएं। आचार्यश्री ने कहा कि वर्तमान वैश्विक परिस्थितियां मानवीय समाज के अनुकूल नहीं हैं। यह देखते हुए हर एक व्यक्ति को सोच समझकर, अपयय रोककर, सावगी पूर्वक जीवनयापन करने का प्रयत्न करना चाहिए।

जीतो 'नेक्स्टजेन टॉक्स' कार्यशाला में 35 प्रतिभागियों को मिला प्रमाणपत्र

दक्षिण भारत राष्ट्रमत
dakshinbharat.com

बेंगलूरु। जैन इंटरनेशनल ट्रेड आर्गनाइजेशन (जीतो) साउथ इंडीज विंग द्वारा सक्षम पहल के अंतर्गत 'नेक्स्टजेन टॉक्स, मास्टर दि आर्ट ऑफ पब्लिक स्पीकिंग' नामक 5 दिवसीय कार्यशाला का दीक्षांत समारोह जीतो कार्यालय में आयोजित किया गया। इस कार्यशाला में 35 प्रतिभागियों ने भाग लिया था। चेयरपर्सन बबीला रायसोनी ने स्वागत करते हुए कार्यशाला को आत्मविश्वास, व्यक्ति विकास और परिवर्तन की

सुंदर यात्रा बताते हुए कहा कि पब्लिक स्पीकिंग केवल मंच पर होकर नहीं, बल्कि निर्भय होकर स्वयं को अभिव्यक्त करना है। मुख्य अतिथि कोमल भंडारी ने कहा कि इस कार्यशाला में बच्चों ने मानसिक स्वास्थ्य, सोशल मीडिया, आर्टिफिशियल इंटेलिजेंस, व्यक्ति विकास और सामाजिक विषयों पर ज्ञान प्राप्त किया। आज की युवा पीढ़ी ज्ञान और जागरूकता को नई दिशा दे रही है। पायलट फैंकल्टी अमित सिंघवी ने कहा कि कार्यशाला के दौरान उन्होंने स्वयं भी बच्चों से बहुत कुछ सीखा और उनकी सोच, संवेदनशीलता तथा क्षमताओं को गहराई से समझने का

अवसर मिला। को-फैकल्टी कृषा शाह ने कहा कि बच्चों के साथ हर दिन नई सीख और खुशी से भरा रहा। उन्होंने अभिभावकों से आग्रह किया कि वे बच्चों की आपस में तुलना न करें, क्योंकि इससे उनके आत्मविश्वास पर प्रभाव पड़ता है। संयोजक निशा कोठारी ने बताया कि कार्यशाला का उद्देश्य बच्चों में आत्मविश्वास, नेतृत्व क्षमता और अभिव्यक्ति कौशल विकसित करना था। सहसंयोजक निशा तुकालिया ने धन्यवाद दिया। कार्यक्रम में प्रतिभागियों को दीक्षांत समारोह में माता-पिता एवं फैकल्टी सदस्यों द्वारा प्रमाण पत्र प्रदान किए गए।



'महावीर जैन साधर्मिक सहायता फण्ड' की नई कार्यकारिणी समिति गठित

दक्षिण भारत राष्ट्रमत
dakshinbharat.com

बेंगलूरु। उपाध्यक्षी केवलमुनिजी की प्रेरणा से स्थापित महावीर जैन साधर्मिक सहायता फण्ड की साधारण सभा श्रीरामपुरम में सम्पन्न हुई जिसमें संघ की गतिविधियों की जानकारी प्रस्तुत की गई जिसमें बताया गया कि श्रीरामपुरम में 21

ट्रस्टियों से इस फण्ड का गठन किया था, जिसका मुख्य उद्देश्य प्राप्त रकम के व्याज से हर वर्ष समाज के असाहाय, असमर्थ, कमजोर स्थिति वाले साधर्मिकों की यथासंभव सहायता की जाए। संतोषकुमार दक ने आय-व्यय का ब्यौरा प्रस्तुत किया। आगामी कार्यकाल के लिए मार्गदर्शक गणेशमल गुगलिया ने सर्वसम्मति से नई कार्यकारिणी की घोषणा की जिसमें अध्यक्ष

देवीलाल सुखलेचा, उपाध्यक्ष महावीरकुमार दक, मंत्री बालुराम दलाल एवं कोषाध्यक्ष संतोषकुमार दक के नाम की घोषणा की गई। गणेशमल गुगलिया, तेजराज खिर्वेसरा एवं ताराचन्द्र गुगलिया को मार्गदर्शक बनाया गया। उपस्थित सभी पदाधिकारियों ने संस्था में दान की अच्छी राशि की घोषणा की। बालुराम दलाल ने सभी को धन्यवाद दिया।



सम्मान

अखिल भारतीय जैन धोतांबर मूर्तिपूजक युवक महासंघ बेंगलूरु के सदस्यों ने वीवी पुरम पुलिस स्टेशन में दावणगेरे से आए नवनिर्वाचित ईस्पेक्टर शंकर से मुलाकात कर उनका सम्मान किया। इस अवसर पर महासंघ के मनोज बाफना, सुशील गोटावत, पदमचंद्र भुट सहित अनेक लोग उपस्थित थे।